

سورۃ کوثر

مکہ مکرمہ میں نازل ہوا۔ اس میں تین آیتیں ہیں

سورت ماقبل سے ربط | حضرت امام فخر الدین رازی فرماتے ہیں کہ اس

سورت شریفہ کا سورت ماقبل سے ربط اور مناسبت اس طرح ہے کہ سورت سابقہ

میں منافقین کے بخل، ترک نماز، ریاکاری، اور زکاۃ وغیرہ نہ دینے والوں کی مذمت

بیان ہوئی تھی۔ یہاں بخل کے مقابلے میں ارشاد ہو رہا ہے:۔ اَنَا اعطینَاكَ

الکوثر۔ ہم نے لے لے نبی کریم! آپ کو خیر کثیر عطا کیا ہے۔ اور ترک صلاۃ کے

مقابلے میں حکم ہو رہا ہے:۔ فصل۔ لہذا آپ نماز پڑھا کریں، ریاکاری

کے مقابلے میں ارشاد ہو رہا ہے:۔ لَرَبِّكَ۔ یعنی آپ نماز پڑھا کریں اپنے

رب کے لئے۔ اس کی خوشنودی و رضا جوئی کے لئے۔ نہ کہ لوگوں کو دکھانے اور

ان کو راضی رکھنے کے لئے۔ اور یمنعون الماعون کے مقابلے میں ارشاد

ہو رہا ہے:۔ و انحر۔ قربانی کیجئے۔ اور قربانی کا گوشت خود بھی تناول

فرمائے۔ اور اپنے عزیز اقارب، دوست احباب، نیز فقرا و مساکین میں

تقیم بھی کیا کیجئے۔ جیسا کہ احادیث صحیحہ میں اس کی وضاحت کی گئی ہے۔

سورہ کوثر دودفعہ نازل ہوا | اس سورت شریفہ کا دوسرا نام سورۃ النحر ہے

جس میں نحر قربانی کرنے کا حکم دیا گیا ہے۔ کسی چیز کے ایک سے زیادہ نام ہونا اس کے شرف اور فضیلت کی دلیل ہے جیسا کہ ماقبل سورتوں میں اس کی تشریح کی جا چکی ہے۔ رہا یہ امر کہ یہ سورت شریفہ کہاں نازل ہوئی اس میں اختلاف ہے حضرت ابن عباسؓ، کلبیؓ اور مقاتلؓ فرماتے ہیں کہ سورہ کوثر مکہ مکرمہ میں نازل ہوا۔

ہم نے اسی قول کو اختیار کیا ہے۔ اور تفسیر بحر المحیط میں ہے کہ یہ سورت شریفہ مدینہ منورہ میں نازل ہوئی۔ یہ قول حضرت حسن بصریؒ، عکرمہؒ، قتادہؒ اور مجاہدؒ کا ہے۔ علامہ سیوطیؒ فرماتے ہیں کہ یہی قول صواب ہے، علامہ فودیؒ نے بھی اسی کو ترجیح دی ہے۔ روایات اور دلائل دونوں طرف ہیں۔ اس لئے علامہ خفاجیؒ شاح بیضاویؒ فرماتے ہیں کہ یہ سورۃ شریفہ دودفعہ نازل ہوئی۔ مکہ معظمہ میں بھی اور مدینہ منورہ میں بھی۔ اس صورت میں اختلاف باقی نہیں رہتا تمام اقوال اپنی جگہ درست قرار پاتے ہیں۔ واللہ اعلم۔

سورہ کوثر کی عظمت شان | سورہ کوثر کی تین آیتیں ہیں جیسا کہ اوپر عرض

کیا گیا یہ متفق علیہ ہے اور یہ بھی مسلم ہے کہ قرآن کریم کی کوئی سورۃ سورہ کوثر سے

مختصر تر نہیں ہے بلکہ مفسرین کرام نے تصریح فرمائی ہے کہ یہی سورت شریفہ تمام سورتوں سے مختصر تر ہے۔ بائیں ہمہ اس کی فصاحت و بلاغت کا یہ عالم ہے کہ فصحاء عرب جن کو اپنی فصاحت و بلاغت کا دعویٰ تھا اور اپنے قصائد جن کو وہ لاجواب تصور کرتے تھے اور دعوتِ مقابلہ دینے کے لئے کعبۃ اللہ شریف کے دروازے پر ان کو آویزاں کیا تھا کہ اگر کسی میں ہمت ہے تو اس کا جواب پیش کرے۔ جب یہ سورت شریفہ نازل ہوئی تو حضور نبی امی فداہ ابی و امی نے فرمان صادر کیا کہ اس سورت شریفہ کو کعبۃ اللہ شریف کے دروازے پر آویزاں کر دیا جائے۔ بڑے بڑے فصحاء و بلغاء نے جب اس کو پڑھا تو ہر ایک اس پر سرزد مٹنے اور عرشِ عرش کرنے لگے اور اپنے تمام قصیدے آمار لے اور متفق اللفظ ہو کر بول اٹھے :-
 مَا هَذَا كَلَامُ الْبَشَرِ - یہ انسان کا کلام نہیں ہو سکتا۔ اس میں جو فصاحت و بلاغت ہے وہ طاقتِ بشری سے بالاتر ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

اِنَّا اَعْطَيْنَاكَ الْكَوْثَرَ ۝ بے شک دیا ہم نے آپ کو کثر۔

عہ ہو قول من الکثرة صيغة مبالغه الشئ الكثير کثرة مفردة قیل

کوثر کے معنی | کوثر کے معنی خیر کثیر کے ہیں۔ یعنی اے نبی کریم! ہم نے آپ کو خیر کثیر

دیا۔“ بھلائیوں اتنی کثیر تعداد میں دی ہیں جن کا شمار کرنا دشواری سے خالی نہیں۔

بے حساب بھلائیوں کا آپ کو مالک بنا دیا ہے۔ جو ہمارا محض فضل و کرم ہے۔ اور

اس کے ذریعہ آپ کو ایسی سرفرازی بخشی ہے جو کسی کو نصیب نہیں۔ جس طرح ہمارے

فضل کی کوئی انتہا نہیں آپ کے خیر کثیر کا بھی کوئی حساب وحد نہیں۔ ہر دم و ہر آن

بلکہ ہر لحظہ اس میں اضافہ ہی امتداد ہے۔ چنانچہ دوسری جگہ ارشاد ہوا:۔

وكان فضل الله عليك عظيماً۔ اور اللہ سبحانہ تعالیٰ کا فضل آپ پر بڑا ہی

با عظمت فضل ہے۔“ واللہ ذو الفضل العظیم۔ اور اللہ سبحانہ کی ذات

بڑے ہی با عظمت فضل والی ہے۔“ جس کا کوئی اندازہ نہیں کیا جاسکتا۔

کوثر کی تفسیر | کوثر یعنی خیر کثیر کیا ہے؟ اس کی نسبت مغربین کرام کے

(بقیہ حاشیہ صفحہ گزشتہ)

لأعرابیہ رجع ابنہما من السفر بحر آب ابنہ قالت بکوثر۔ لفظ کوثر وزن پر

فوعل کے ہے جو لفظ کثر سے مشتق ہے۔ یہ بالغة کا صیغہ ہے جس کے معنی شے کثیر کے ہیں بحد

کثرت والی چیز۔ ایک اعرابیہ بدویہ سے دریافت کیا گیا جس کا بیٹا سفر سے واپس آیا تھا کہ

تیرا بیٹا سفر سے کیا لیکر آیا ہے تو اس نے جواب دیا کوثر لایا۔ یعنی بہت ساری چیزیں ساتھ لائیں۔“

(۲۶) چھبیس اقوال ہیں۔ جن کی تفصیل کی یہاں گنجائش نہیں۔ چند اقوال بطور نمونہ
یہاں بیان کئے جاتے ہیں جن سے خیر کثیر کا اندازہ کیا جاسکتا ہے۔

کوثر ایک بے مثال نہر ہے | حضرت انس بن مالکؓ فرماتے ہیں کہ حضور ﷺ

صلی اللہ علیہ وآلہ وسلم نے فرمایا: دخلت الجنة فاذا انا بنم حرافة

خيال اللؤلؤ فضربت بيدي الى ما يجري فيه الماء فاذا اصلح

اذ فرقلت ما هذا ايا جبريل قال هذا الكوثر الذي اعطاك الله

(طحاوی، ابن ابی شیبہ، امام احمد، بخاری، مسلم، ترمذی، نسائی، ابن ماجہ) شب معراج میں

میں جنت میں گیا تو کیا دیکھتا ہوں کہ میں ایک نہر کے پاس ہوں جس کے دونوں

کناروں پر موتیوں کے خیمے نصب ہیں۔ نہر کا پانی جس پر بہ رہا تھا مار کر دیکھا تو

مہکتا ہوا مشک تھا۔ میں نے دریافت کیا کہ جبریل! یہ کیا چیز ہے؟ تو انھوں نے

کہا کہ یہ کوثر ہے جو اللہ سبحانہ تعالیٰ نے آپ کو عنایت فرمایا ہے۔ حضرت

انسؓ نے یہ بھی فرمایا: ات رجلا قال يا رسول الله ما الكوثر قال

نهر في الجنة اعطانيه ربي لهو اشد نبيا من اللبن واحلى

من العسل فيه طيور عناقها عناق الجز قال عمر يا رسول الله

انها الناعة قال اكملها نعم منته يا عمر (امام احمد، ترمذی، ابن جریر، المنذ

حاکم ابن مردویہ) ایک شخص نے عرض کیا کہ یا رسول اللہ! کوثر کیا چیز ہے؟ آپ نے ارشاد فرمایا کہ جنت میں ایک نہر ہے جو رب العزت جل جلالہ و عظمیٰ نے مجھے مرحمت فرمائی ہے۔ اس کا رنگ دودھ سے سپید تر، اور اس کی شیرینی شہدے کی شیریں تر ہے۔ اس میں پرندے ہیں جن کی گروہیں اونٹوں کی گردنوں کی طرح بلند ہیں۔ یہ سن کر حضرت عمر بن خطابؓ نے عرض کیا یا رسول اللہ! پھر تو وہ نہایت نرم و نازک پرندے ہوں گے۔ اس پر ارشاد مبارک ہوا کہ عمر! انکو کھانے والے ان سے بھی زیادہ نرم و نازک ہوں گے۔

نہر کوثر کا طول و عرض | حضرت انسؓ نے یہ بھی فرمایا: دخلت علی

رسول اللہ صلی اللہ علیہ وسلم فقال قد اعطيت الكوثر قلت يا رسول الله ما الكوثر قال نهر في الجنة عرضہ وطولہ ما بین المشرق والمغرب لا يشرب منه احد فيظأ ولا يتوضأ احد فيتشعث ابد الا يشرب منه من اخضر ذمتی ولا من قتل اهل بیتی۔

(ابن مردویہ) میں حضور سید العرب والعجم صلی اللہ علیہ وآلہ وسلم کی خدمت اقدس میں حاضر ہوا تو آپ نے فرمایا۔ مجھے کوثر دیا گیا ہے۔ میں نے عرض کیا یا رسول اللہ! کوثر کیا چیز ہے؟ تو فرمایا جنت میں ایک نہر ہے جس کا طول و عرض اتنا ہے

جنتنا کہ مشرق و مغرب کے درمیان فاصلہ کچھ کوئی اس میں سے ایک گھونٹ بھی پئے گا
تو وہ پھر کبھی پیسا نہ ہوگا اور جو کوئی اس سے ایک دفعہ وضو نہ لے گا تو پھر کبھی پرگندہ
بال نہ ہوگا۔ جس نے میرے ساتھ عہد شکنی کی وہ اس نہر سے ایک گھونٹ بھی نہ پی سکیگا
اور نہ وہ جس نے میرے اہل بیت سے کسی کو قتل کیا ہو۔

آب کوثر کا رنگ و بو | حضرت عطاء بن السائب کہتے ہیں: قال لی غائب
اور ذائقہ | بن دثار ما قال سعید بن جبیر فی الکوثر

قلت حدثنا عن ابن عباس انہ الخیر الکثیر فقال صدقت واللہ
انہ للخیر الکثیر ولکن حدثنا ابن عمر قال نزلت انا اعطینا لک
الکوثر فقال رسول اللہ صلی اللہ علیہ وسلم الکوثر نھر فی الجنة
حافتاہ من ذہب یجری علی الدار والیا قوت ترستہ اطیب من
المسک وماؤہ اشدّ بياضا من اللبن واحلی من العسل۔ (ابن
ابی شیبہ امام احمد، ترمذی، بروایت صحیحہ ابن ماجہ ابن جریر ابن المنذر ابن مردویہ)
محارب بن دثار نے مجھ سے دریافت کیا کہ سعید بن جبیر نے کوثر کی تفسیر میں کیا
فرمایا؟ میں نے جواب دیا کہ انھوں نے ہم سے حضرت ابن عباسؓ کی حدیث
بیان کی کہ کوثر سے خیر کثیر مراد ہے محارب نے کہا آپ صحیح فرماتے ہیں۔ خدا کی قسم

کو ثور یقیناً خیر کثیر ہے لیکن حضرت ابن عمرؓ نے ہم سے یہ حدیث بیان فرمائی کہ سورت
 انا اعطیناک الکوثر نازل ہوئی تو حضورؐ سید الکونین صلی اللہ علیہ وآلہ وسلم نے
 ارشاد فرمایا کہ کوثر جنت کی ایک نہر ہے جس کے دونوں کنارے سونے سے بنائے
 گئے ہیں اس کا بہاؤ موتیوں اور لعل سے زیادہ ہے۔ اس کی مٹی مشک سے بھی زیادہ
 خوشبودار ہے اور اس کا پانی دودھ سے سفید تر اور شہد سے شیریں تر ہے۔“

عرض فقیر | فقیر عرض کرتا ہے کہ حضرت ابن عباس اور حضرت ابن عمر رضوان اللہ

علیہم اجمعین کی ان دو روایات میں تضاد نہیں ہے۔ حضرت ابن عباسؓ نے
 کوثر کے لفظی معنی کی طرف اشارہ فرمایا ہے کہ کوثر کثرت سے مشتق ہے اور یہ
 مبالغہ کا صیغہ ہے اس لئے کوثر کے لفظی معنی خیر کثیر ہی ہوں گے۔ اور حضرت
 ابن عمرؓ سے مراد ہی معنی منقول ہیں کہ خیر کثیر سے جتنی نہر مراد ہے جس کے اوصاف
 و خصوصیات وہ ہیں جو اوپر مذکور ہوئے۔ ارشاد باری تعالیٰ ہے: وجعلنا
 من الماء کل شیء حی۔ پانی ہی سے ہم نے حیات والی ہر چیز بنائی ہے تو
 پانی ہی ہر چیز کی اصل قرار پائی۔ خیر کثیر کا مطلب بھی یہی ہوا۔ اور حضرت
 انسؓ کی روایات جو اوپر نقل کی گئیں ان سے بھی حدیث ابن عمرؓ کی تائید ہوتی
 ہے۔ واللہ اعلم۔ مزید توضیح کے لئے احادیث ذیل ملاحظہ ہوں۔ خود حضرت

ابن عباسؓ انا اعطینا لک الکوش کی تفسیر میں فرماتے ہیں:۔ غر اعطاه الله
 محمدؐ فی الجنة۔ (ابن مردويه) کوش ایک نہر ہے جو اللہ سبحانہ تعالیٰ نے حضور محمدؐ ^{مصطفیٰ}
 احمد مجتبیٰ صلی اللہ علیہ وآلہ وسلم کے لئے جنت میں تیار کر رکھی ہے۔ حضرت ابن
 عباسؓ نے یہ بھی فرمایا:۔ الکوش غر فی الجنة حاققا من ذهب فضة
 یجری علی الیاقوت والمدثر ماء ابيض من الثلج واحلی من العسل
 (ابن جریر) کوش ایک جنتی نہر ہے جس کے دونوں کنارے سونے چاندی کے بنے
 ہوئے اور اس کا بہاؤ لعل سرخ اور موتیوں پر ہے اس کا پانی برف سے سپید تر
 اور خنک تر اور شہد سے شیریں تر ہے۔

نہر کوش کی گہرائی حضرت ابن عباسؓ نے کوش کی تفسیر میں یہ بھی فرمایا:۔
 غر فی الجنة عمقه سبعون الف فرسخ ماء اشد بياضا من اللبن
 واحلی من العسل شاطئا لادثر والیاقوت والزبرجد حصص الله
 به نبیه محمدؐ صلی اللہ علیہ وسلم دون الانبیاء۔ (ابن مردويه)
 کوش ایک جنتی نہر ہے جس کی گہرائی ستر ہزار فرسنگ ہے (تین میل کا ایک
 فرسنگ ہوتا ہے) اس کا پانی دودھ سے بھی بہت زیادہ سپید اور شہد سے
 زیادہ شیریں ہوگا۔ اس کے دونوں کنارے موتیوں، لعل سرخ اور زبرجد

بنے ہوئے ہوں گے۔ یہ نہر اللہ سبحانہ تعالیٰ نے اپنے نبی مکرم حضرت محمد مصطفیٰ صلی اللہ علیہ
 وآلہ وسلم کے لئے مخصوص طور پر تیار کی ہے دیگر انبیاء علیہم السلام کا اس میں حصہ نہیں ہے۔
 حضرت ابن عباسؓ نے یہ بھی فرمایا کہ حضور اقدس صلی اللہ علیہ وآلہ وسلم کا ارشاد
 ہے: - اوتلت الکوثر آئیتہ عدد النجوم۔ (ابن مردویہ) مجھے نہر کوثر
 دی گئی ہے جس کے آبِ بخور اتنے ہیں جتنے آسمان کے تارے۔ اور حضرت حذیفہؓ
 فرماتے ہیں: - آئیتہ من الذهب والفضة لا یعلمها الا اللہ۔
 (طبرانی) اس نہر کے آبِ بخورے طلائی اور نقرہ وی ہوں گے۔ جن کی حقیقی تعداد اللہ سبحانہ
 تعالیٰ ہی کو بہتر معلوم ہے۔“

نہر کوثر کی تہ | حضرت اسماءؓ بن زیدؓ فرماتے ہیں: - ان رسول اللہ
 صلی اللہ علیہ وسلم اتی حمزة بن عبد المطلب یوما فلم یجدہ فسال
 امرأته عنہ فقالت نخرج آنفا ولا قد دخل یا رسول اللہ: فدخل
 فقد مت له حیسا فاکل فقالت هنیئا لك یا رسول اللہ ومربئا
 لقد جئت وانا اريد ان آتیک فاهنیئا وامریک اخبرنی
 ابو عمارہ انک اعطیت نهر فی الجنة یدعی الکوثر فقال اجل و
 ارضه یا قوت ومرجان وزبرجد ولؤلؤ۔ (ابن جریر ابن مردویہ) ایک

حضور سید عالم علی اللہ علیہ وآلہ وسلم (اپنے عم کرم) حضرت حمزہ بن عبد المطلب
 رضی اللہ تعالیٰ عنہ کے گھر تشریف لے گئے۔ مگر وہاں ان کو نہ پایا۔ ان کی محلِ محترم
 (حضور کی چچی صاحبہ) سے ان کی نسبت دریافت فرمایا تو انہوں نے جواب دیا
 کہ ابھی ابھی وہ باہر گئے ہوئے ہیں۔ پھر چچی صاحبہ نے عرض کیا۔ یا رسول اللہ!
 کیا آپ گھر میں تشریف نہیں لائیں گے؟ یہ سن کر آپ گھر میں تشریف لائے۔
 چچی صاحبہ نے آپ کے لئے حلیس پیش کیا (کھجوروں کو ستویا پنیر میں ملا کر خوب
 ملنے اور کھجور کی گٹھلیاں نکال کر پھینک دیتے ہیں پھر اس کو پکا کر گھی سے
 بگھاڑ لیتے ہیں، اس کھانے کو حلیس کہتے ہیں) آپ نے اس کو تناول فرمایا
 اس کے بعد چچی صاحبہ نے عرض کیا یا رسول اللہ! آپ رونق افروز ہو گئے
 میں چاہتی تھی کہ میں خود آپ کی خدمت میں حاضر ہو کر مبارک باد پیش کروں
 ابو عمار نے (یہ حضرت حمزہؓ کی کنیت ہے) مجھ سے بیان کیا کہ آپ کو
 جنت میں ایک نہرِ رحمت ہوئی ہے جس کو کوشک کے نام سے یاد کیا جاتا ہے۔
 لہذا اب میں آپ کو مبارک باد دیتی ہوں۔ یہ سن کر آپ نے فرمایا کہ ہاں
 درست ہے۔ اس نہر کا بہاؤ جس زمین پر ہے وہ لعل سرخ، مرجان، زبرجد
 اور موتیوں سے بنی ہے۔

ہن کوثر کے بازو کے | حضرت عبداللہ بن عمرؓ فرماتے ہیں :- ان رجلا
اشجار واثمار قال یا رسول اللہ ما الکوثر قال نھر

من انھار الجنة اعطانیہ اللہ عرضہ ما بین ایلۃ وعدن
قال یا رسول اللہ اللہ طین او حال؟ قال نعم امساك ^{بفین} الا
قال له رضاض حصی؟ قال نعم رضاضہ الجوھر وحصاؤہ
اللؤلؤ قال له شجر؟ قال نعم حاققاہ قضبان ذہب رطبہ
شارعۃ علیہ قال التلک القضبان ثمار؟ قال نعم
تنبت اصناف الیاقوت الاحمر والزبرجد الاخضر فیہ الکواکب
وانیۃ واقداح تسعی الی من اراد ان یشرب منها منتشرة
فی وسطہ کأنہ الکوکب الدری۔ (ابن مردویہ)۔

ایک شخص نے عرض کیا۔ یا رسول اللہ! کوثر کیا چیز ہے؟ حضور نے ارشاد فرمایا وہ جنت کی نہروں میں سے ایک عالی شان نہر ہے جو اللہ سبحانہ تعالیٰ نے مجھے عنایت فرمائی ہے۔ اس کی چوڑائی اتنی ہے جتنی مسافت شہر ایلہ سے لیکر عدن تک ہے۔ اس نے پھر عرض کیا، کیا اس کی تہ میں مٹی کچڑ ہے؟ فرمایا ہاں۔ اس کی تہ میں مشک پسید ہے۔ پھر اس نے عرض کیا۔ کیا اس میں پتھر اور کنکر کی فرشی بھی جمی ہوئی ہے؟ فرمایا اس کی فرشی میں پتھر کی جگہ جواہرات اور کنکر کی جگہ موتی بچھے ہوئے ہیں۔ پھر اس نے پوچھا کیا وہاں درخت بھی ہیں؟ فرمایا ہاں اس کے دونوں کناروں پر سونے کے تازہ درخت ہیں جن کے سایہ میں سر کس بنی ہوئی ہیں۔ پوچھا کیا ان درختوں کا ثمرہ بھی ہوتا ہے؟ فرمایا ہاں، ان میں اقسام کے لعل سج اور زبرجد سبز اگتے ہیں۔ ان کناروں پر ڈنڈی اور ٹوٹی والے اور سادہ پیالے رکھے ہیں جو کوئی نہر کوثر کا پانی پینا چاہے تو وہ خود ہی پُر ہو کر نوازش مند کی طرف تیزی سے آمو جو دہوتے ہیں۔ ان کے درمیان ایک گوہر نورانی ہوتا ہے جو درخشاں ستارہ معلوم ہوتا ہے۔“

کوثر کے بہاؤ کی آواز | ام المؤمنین سیدتنا عائشہ صدیقہؓ فرماتی ہیں:-

هو كثر في الجنة ليس احد يدخل اصبغ في اذنيه الا سمع

ذَٰلِكَ الْمَنْهَرُ - (ابن جریر ابن مردودہ) کوثر جنت کی ایک نہر ہے۔ جو کوئی شخص اپنے دونوں کانوں میں دونوں انگلیاں رکھ لے تو اس کے بہاؤ سے جو پانی گرتا ہے اس کی آواز سن سکیگا۔ ام المؤمنینؓ نے دوسرے موقع پر فرمایا :-
 مَنْ أَحَبَّ أَنْ يَسْمَعَ خَيْرِ الْكَوْثَرِ فَلْيَجْعَلْ أَصْبَعِيهِ فِي أَذْنَيْهِ - (سنن)
 ابن جریر) جو کوئی شخص کوثر کے اوپر سے بہتے ہوئے آکر نشیب میں اس کا پانی کرنے کی آواز سننا پسند کرتا ہو اس کو چاہئے کہ اپنی دو انگلیاں اپنے دونوں کان میں رکھ لے۔ تو کوثر کے بہنے کی آواز سن لے گا۔ ہر شخص اس کا تجربہ کر سکتا اور یہ سعادت حاصل کر سکتا ہے۔

عرض فقیر | فقیر عرض کرتا ہے کہ ان تمام روایات سے ثابت ہوا کہ کوثر ایک جنتی نہر ہے۔ نیز اس کا طویل عریض عمیق ہونا بھی معلوم ہوا۔ جب ایک نہر ہے تو اس کے لوازم زور سے بہنا اور بہاؤ کی آواز سنائی دینا، اس کے دو کنارے ہوتا۔ ان پر سایہ دار بار آور درخت ہونا، سینقہ سے روشیں بنی ہونا، وہاں آنچورے، کوزے وغیرہ برتن کا ہونا جن سے پانی لے کر پینا، وضو غسل کرنا، آسان ہو یہ بھی ثابت ہوا یہی نہیں بلکہ جنتی کا ہر کوثر کے پانی اور کوزوں کی طرف میلان ہونے کے ساتھ ہی وہ کوزے پُر ہو کر جنتی کے پاس پیش ہو جائیں گے۔

استادِ بَیْل لکھتے ہیں ۷

جن شاہی میں عجب رنگ اچھلے کوکھا سا غریب کو بے پاؤں کے چلتے دیکھا

پانی کے تین اوصاف ہوتے ہیں۔ رنگ، بو، مزہ۔ یہ تینوں اوصاف بہترین صفت کے ساتھ موجود ہونے کی وضاحت بھی فرمادی گئی۔ پانی کی تہ اور اس کی فرش بھی چھوٹی ہے۔ اس کا ثبوت بھی دے دیا گیا ہے۔ وہاں کی ہوا اور فضا کیسی ہوگی اور اس پانی کے افعال و خواص کیسے ہوں گے اس کا اندازہ بھی ان ہی احادیث شریفہ سے فرمالیجئے۔

حوض کوثر | ۲۔ دوسرا قول یہ ہے کہ کوثر ایک حوض ہے جو میدانِ قیامت

میں موجود ہوگا۔ چنانچہ اس بارے میں بھی احادیث شریفہ بکثرت وارد ہوئی ہیں نہ کوثر اور حوض کوثر میں کوئی تضاد نہیں ہے۔ ہو سکتا ہے کہ نہ کوثر جو جنت میں ہے اس سے کاٹ کر میدانِ حشر میں ایک حوض قائم کیا جائے بلکہ بعض روایات میں اس کی تصریح موجود ہے تاکہ اللہ سبحانہ کے نیک بندے جو خدا اور رسول پر ایمان رکھتے ہیں اس سے سیراب ہوں اور تشنگی حشر سے ان کو نجات ملے۔ نیز جنت میں اہل ایمان کے لئے جو تیاریاں کی گئی ہیں اس کا اندازہ یہیں سے ہو سکے۔ علم الیقین تو ایمان کی بدولت پیشتر ہی سے حاصل تھا۔ اب عین الیقین بلکہ

حق یقین بھی اہل ایمان کو حاصل ہو جائے اور لھم البشری فی الحیوة الدنیا
وفی الآخرة کی تکمیل بھی ہو جائے کہ ان اللہ والوں کے لئے دنیوی زندگی میں جو
خوش خبری سنا لی گئی تھی آج روز قیامت بھی جو آخرت کا پہلا دن ہے جتنی نعمتوں
سے بہرہ ور کیا جائے۔ ذلک فضل اللہ۔

کوثر کی دوسری تفسیر | حضرت انسؓ فرماتے ہیں کہ حضور رحمۃ اللعالمین صلی اللہ علیہ وآلہ وسلم نے ارشاد فرمایا: انزلت علی
جو خوش کوثر

اَنفَاسُورَةٍ بِسْمِ اللّٰهِ الرَّحْمٰنِ الرَّحِیْمِ اِنَّا عَطَيْنَاكَ الْكَوْثَرَ
فَصَلِّ لِرَبِّكَ وَانْحَرْ اِنَّ شَانِئَكَ هُوَ الْاَبْتَرُ اَتَدْرِي مَا الْكَوْثَرُ
فَاِنَّهُ تَهْرُوعُ دُنْيِهِ رَبِّيْ عَلَيْهِ خَيْرٌ كَثِيْرٌ هُوَ حَوْضِيْ تَرَدُّ عَلَيْهِ اَقْتِي
يَوْمَ الْقِيَامَةِ اَنْبِيْتُهُ عِدَّةَ النُّجُوْمِ۔ (مسلم، ابوداؤد، نسائی) مجھ پر بھی بھی
ایک سورت شریفہ اتاری گئی ہے یعنی سورہ کوثر۔ تم جانتے ہو کہ کوثر کیا ہے وہ
ایک عظیم الشان نہر ہے جس کا وعدہ میرے رب نے مجھ سے فرمایا ہے جس میں بہت
ساری برکتیں ہیں۔ وہ میرا حوض بھی ہے جس پر میری امت قیامت کے دن وارد
ہوگی۔ اس کے آنچورے اتنی تعداد میں ہوں گے جتنے آسمان کے ستارے ہیں۔
تاکہ ہر امتی کو اس سے سیراب ہونے میں کسی طرح کی زحمت درپیش نہ ہو اور

ہر شخص بلا تکلف اس سے مستفید ہو سکے۔

نہر کوثر کی شاخ | یہ بھی مروی ہے کہ نہر کوثر جو جنت میں ہے قیامت میں اسکی
حوض کوثر میں ایک شاخ کاٹ کر حوض کوثر میں چھوڑی جائے گی۔ چنانچہ

حضرت عبداللہ بن مسعودؓ کی ایک طویل حدیث میں ہے کہ حضور اقدس صلی اللہ

علیہ وآلہ وسلم نے فرمایا: — فاقوم عن یمن اللہ مقاما لا یقوم فیغیری

یغبطنی فیہ الاولون والآخرون ویشق لی نھر من الکوثر الی حوضی

یحری فی حال من الماسک ورضاض نباتہ قضبان الذہب ثماہا

اللؤلؤ والجوہر شرابہ اشدّ بياضا من اللبن واحلی من العسل

من سقاہ اللہ منہ شربة لمریطاً بعدھا ومن حرمہ لمریرو

بعدھا۔ (امام احمدؒ ابن جریرؒ حاکمؒ یحییٰ بن اللہؒ سبحانہ کی داہنی طرف کھڑا ہوں گا

(نہایت ہی باعزت و بابرکت مقام مراد ہے) ایسے مقام پر کہ وہاں میرے

سوا اور کسی کو کھڑا ہونے کی ہمت نہ ہوگی۔ اس پر تمام اولین اور آخرین غبطہ

کرتے ہوں گے (کہ اے کاش! ہم کو بھی ایسی منزلت نصیب ہوتی) اور میری خاطر

جنت کی نہر کوثر سے ایک شاخ کاٹ کر میرے حوض میں چھوڑی جائے گی۔

جس کا پانی مشک کی تہ اور مشک کی ریگ اور کنکریوں پر سے بہتا ہوگا۔

اس کے کناروں کے درختوں کی شاخیں سونے کی اور اس کے پھل موتیوں اور جواہرات
 کے ہوں گے۔ اس کا پانی دودھ سے بھی سفید تر اور اس کا مزہ شہد سے بھی شیرین
 ہوگا۔ اللہ سبحانہ تعالیٰ نے جس کو اس کی ایک گھونٹ بھی پلا دی تو اس کے بعد
 پھر کبھی وہ پیاسا نہ ہوگا۔ اور جو اس سے محروم رکھا گیا پھر کبھی اس کے بعد
 سیراب نہ ہو سکیگا، بہر حال حوض کوثر جبکہ نہر کوثر سے پُر کیا جائے گا تو نہر
 کوثر کی جو خوبیاں اوپر بیان ہوئیں وہ سب کچھ حوض کوثر میں بھی ہونگی۔
 حوض کوثر کی وسعت | حضرت انسؓ فرماتے ہیں کہ حضور سید عالم صلی اللہ

علیہ وآلہ وسلم نے فرمایا: ما بین ناحیتی حوضی ما بین مکہ بنین صناع
 والمدینۃ او مکہ بنین المدینۃ و عمان یری فیہ اباریق الذهب
 والفضۃ کعد دنجور السماء و اکثر۔ (امام احمد، مسلم، ابن ماجہ) میرے
 حوض کے دونوں کناروں میں اتنا فصل ہوگا جتنا کہ صنعاء (پایہ تخت یمن)
 اور مدینہ کے درمیان ہے یا جتنی مسافت مدینے اور عمان میں ہے (جو
 جزیرۃ العرب کی انتہا پر واقع ہے) اس میں سونے چاندی کے یا لگا جمنی
 آفتابے اتنے رکھے ہوئے دکھائی دیتے ہوں گے جتنے آسمان کے نائے میں
 بلکہ ان سے بھی بہت زیادہ، دیگر روایات میں مختلف مسافتیں بیان

فرمائی گئی ہیں۔ کسی میں حوض کوثر کے دونوں کناروں کی درمیانی مسافت اتنی بتائی گئی ہے جتنی عرن اور عمان کے درمیان ہے کسی میں شہرایلہ اور مصر کی درمیانی مسافت اور کسی میں ایک ہینے کی راہ۔ بہر حال حوض کوثر اتنا کشادہ اور وسیع ہوگا کہ ایسا حوض کہیں دیکھنے میں نہیں آیا۔ یہ بھی آیا ہے۔ زوایاہ سواہ۔ اس کے چاروں گوشے برابر ہوں گے۔ یعنی اس کا طول و عرض مساوی ہوگا۔ اس سے حوض کوثر کا مربع ہونا پایا جاتا ہے۔

حوض کوثر پر امت کا ہجوم | حضرت عریاض بن ساریہؓ فرماتے ہیں کہ حضور اقدس صلی اللہ علیہ وآلہ وسلم نے فرمایا:۔ لتزدحم هذه الامتة على المحض از دحام الابل وردت الحمض۔ (طبرانی) یہ امت سلمہ حوض کوثر پر ایسا ٹوٹ پڑے گی جیسے اونٹ حمض کو دیکھ کر اس پر ٹوٹ پڑتے ہیں۔ “ حمض نباتات کی قسم سے ہے اونٹ اس کو شوق سے کھاتے ہیں جیسا انسان میوہ کو شوق سے کھاتے ہیں۔ حمض ترشی کو بھی کہتے ہیں غالباً اس بوٹی میں خوشگوار ترشی بھی ہوگی۔

حوض کوثر سے اولاً | حضرت ثوبانؓ فرماتے ہیں کہ حضور فخر عالم صلی اللہ علیہ وآلہ وسلم نے فرمایا:۔ حوضی من عدن الى فقرہا جریں متفید ہو

عمان البلقاء..... اول الناس ورودا على فقراء المهاجرين الشعث
 رؤسا الدنس ثيابا الذين لا ينكون المتنعمات ولا يفتح لهم
 السدد۔ (ترمذی حاکم) میرا حوض عدن سے عمان بقاء تک ہوگا۔ (یعنی ان
 دونوں مقامات کے درمیان جتنی مسافت ہے اتنا بڑا ہوگا) وہاں جو لوگ میرے
 پاس سے پہلے آئیں گے وہ فقراء، ہاجرین ہوں گے جن کے سر کے بال
 پراگندہ اور ان کا لباس میلا کچھلا تھا۔ خوش حال، نازک اندام عورتوں سے ان کا
 نکاح نہیں کیا جاتا تھا اور نہ ان کے لئے دروازے کھولے جاتے تھے، حضرت
 ابوامامہ فرماتے ہیں کہ حضور انور صلی اللہ علیہ وآلہ وسلم نے فرمایا:۔ حوضی مکابین
 عدن و عمان..... وان ممن یرد علی امتی الشعثہ رؤسہم الدنسۃ
 ثیابہم لا ینکون المتنعمات ولا یحضرون السدد یعنی ابواب السلطان
 الذین یعطون کل الذی علیہم ولا یعطون کل الذی لہم۔ (طبرانی) میرے
 حوض کی وسعت اتنی ہوگی جتنی مسافت عدن اور عمان کے درمیان ہے۔ وہاں جو
 لوگ میرے پاس آئیں گے ان میں ایسے بھی ہوں گے جن کے بال (دنیا میں ناداری
 کے باعث) پراگندہ، ان کے کپڑے میلا کچھلے رہتے تھے۔ خوش حال گھرانوں میں ان کا
 نکاح تک نہیں ہو سکتا تھا۔ اور نہ پادشاہوں کے بند دروازوں تک ان کی ساری

ہو سکتی تھی۔ حکومت کے مطالبات جو ان کے ذمہ ہوتے ان کو تو وہ پورے پورے ادا کرتے رہے لیکن ان کے جو حقوق حکومت کے ذمہ ہوتے ان کی کبھی کبھی بھی نہیں کی جاتی تھی۔“ اسی مضمون کی ایک حدیث حضرت ثوبانؓ سے بھی مروی ہے جس کو حضرت امام احمد، ترمذی، ابن ماجہ اور حاکم نے نقل کیا ہے۔ نیز حضرت ابن عمرؓ سے بھی ایسی ہی ایک روایت آئی ہے جس کو حضرت امام احمد اور طبرانی نے نقل کیا ہے۔

مرتدین کی حوض کوثر سے محرومی | حضرت انسؓ اور حضرت حذیفہؓ سے

مروی ہے کہ حضور سید عالم صلی اللہ علیہ وآلہ وسلم نے فرمایا:۔ لیردق علی ناس من اصحابی الحوض حتی اذا رأیتهم وعرفتہم اختلجوا دونی فاقول یا رب اصحابی اصحابی فیقال لی انک لا تدری ما احدثوا بعدک (حاکم، امام احمد، بیہقی) میرے پاس حوض کوثر پر میرے اصحاب سے کچھ لوگ آئیں گے۔ پھر جب میں ان کو دیکھ لوں گا اور پہچان جاؤں گا تو وہ میرے پاس سے ہٹا دئے جائیں گے۔ اس پر میں غم میں کروں گا کہ اے میرے پروردگار! یہ تو میرے ہی اصحاب کے کچھ لوگ ہیں، یہ میرے ہی اصحاب سے کچھ لوگ ہیں۔ تو اس وقت کہا جائے گا آپ کو خبر نہیں ان لوگوں نے آپ کے بعد کیا کیا گلے کھائے؟“

اس کی مزید تصریح دوسری حدیث شریف میں ہے جو حضرت ابو ہریرہؓ سے مروی ہے کہ حضور عظیم صلی اللہ علیہ وآلہ وسلم نے فرمایا: یرد علی یوم القیامۃ رھط من اصحابی فیجلون عن الحوض فاقول ای رب اصحابی فیقول انک لا علم لک بما احدثوا بعدک انھم ارتدوا بعدک علی اذباھم الحقیر (ابن ماجہ) میرے پاس قیامت کے دن میرے اصحاب کی ایک تکراری (پیاسی ہو کر حوض کوثر سے سیراب ہونے کے لئے) آئے گی تو وہ حوض کوثر کے پاس سے نکال دئے جائیں گے۔ اس وقت میں عرض کروں گا کہ پروردگار من! یہ تو میرے اصحاب ہیں اس پر ارشاد باری ہو گا کہ آپ کے بعد ان لوگوں نے کیسے کیسے شگوفے کھلائے آپ کو اس کا علم نہیں ہے۔ یہ لوگ آپ کے بعد مرتد ہو گئے یعنی دین اسلام سے پھر گئے اور رجعت قہقری کی۔ یعنی کفر سے نکل کر آپ کی رونق افزوی دنیا کے زمانے میں اسلام قبول کیا تھا۔ پھر آپ کے بعد دوبارہ کفر ہی کی طرف لوٹ گئے۔ پھر یہ لوگ حوض کوثر سے کیوں کر سیراب ہو سکتے ہیں؟ اسی مضمون کی روایات اور بھی بکثرت وارد ہوئی ہیں جو کئی صحابہ کرامؓ سے مروی ہیں اور معتبر کتب احادیث شریفہ بخاری، مسلم، ابوداؤد، ترمذی، نسائی، ابن ماجہ وغیرہ میں موجود ہیں۔ مطلب یہ کہ حوض کوثر سے وہی سیراب ہو سکتے ہیں جو دولت اسلام سے مشرف ہوئے۔

اور ان کا خاتمہ بالجبر بھی دین اسلام پر ہوا۔ اور جو ایسے نہیں ان کو حوض کوثر سے
 کیا واسطہ؟ دعا ہے کہ اللہ سبحانہ تعالیٰ ہمارا اور تمام برادران اسلام کا خاتمہ
 دین اسلام پر فرمائے جس کی بدولت ہم رب حضور شافع محشر ساقی کوثر صلی اللہ
 علیہ وآلہ وسلم کے فیض سے مستفیض ہوں۔ آمین ختم آمین۔

حوض کوثر پر اتمہ مرحومہ | حضرت ابو ہریرہؓ نے یہ بھی فرمایا کہ حضور رحمۃ اللعالمین
 کی شناخت صلی اللہ علیہ وآلہ وسلم نے ارشاد فرمایا: تتورد

علی امتی الحوض وانا اذود الناس عنه کما یذود الرجل ابل
 الرجل عن ابله قالوا یا نبی اللہ تعرفنا قال نعم لکم سیماء لیست
 لاحد غیرکم تردون علی غمّاً محجلین من آثار الوضوء۔ (الم تریف)
 میرے پاس میری امت (پیاسی ہو کر) حوض کوثر پر آئے گی۔ اور میں دوسرے لوگوں کو
 وہاں سے ہٹا دے گا۔ جیسا کہ کوئی شخص اپنے اونٹوں کے پاس سے دوسرے
 شخص کے اونٹوں کو ہٹاتا جاتا ہے۔ (تاکہ اپنے اونٹ پیاسے نہ رہ جائیں)
 اس پر صحابہ کرامؓ نے عرض کیا۔ اے خدا کے پیارے نبی! کیا اس وقت آپ ہم کو
 پہچانتے جائیں گے؟ آپ نے ارشاد فرمایا ہاں ہاں، (میں تم کو پہچانتا جاؤں گا)
 تمہاری ایک علامت خاص ہوگی جو دوسروں میں پائی نہیں جائیگی (دنیا میں)

تمہارے وضو کرتے رہنے کی بدولت تمہارے ہاتھ پاؤں اور تمہاری پیشانیاں وضو کے نور سے چمکتی رہیں گی (بِس اس علامت سے میں تم سب کو سزاقتار ہوں گا۔) اس حدیث شریف سے وضو کی فضیلت اور نماز کی پابندی کے فوائد معلوم ہوتے ہیں۔ اللہ سبحانہ تعالیٰ برادران اسلام کو توفیق دے کہ وہ نمازوں کے پابند رہیں جس کے لئے وضو شرط لازم ہے۔ آمین۔ یہ مضمون بھی متعدد احادیث شریفہ میں مذکور ہے جس سے وضو و نماز کی اہمیت ظاہر ہے۔

ہر بیغیر کا ایک ایک	حضرت سمرہ بن جندبؓ فرماتے ہیں کہ حضور ساقی کوثر
حوض ہوگا	صلی اللہ علیہ وآلہ وسلم نے فرمایا: اِنَّ لِّکُلِّ نَبِیٍّ حُوضًا

وَاَتَهُمْ يَتْبَاهُونَ اَتَهُمْ اَكْثَرُ وَاَرْدَةُ وَاَنِّ لَا رَجْوَانَ الْكُونَ اَكْثَرُ وَاَرْدَةُ۔ (ترمذی شریف) ہر نبی علیہ السلام کا ایک ایک حوض ہوگا اور وہ اس پر آنے والوں کی کثرت پر فخر کرتے ہوں گے (کیونکہ کسی امت کی کثرت ہی ان کے نبی علیہ السلام کی مقبولیت کی نشانی ہے) اور میں (اللہ سبحانہ تعالیٰ کے فضل و کرم سے) امیدوار ہوں کہ ان تمام (انبیاء و مرسلین علیہم السلام و سلامہ علیہم و علیہم جمعین کی امتوں) کے مقابلے میں میری امت مرحومہ کی اکثریت ہوگی جو (حوض کوثر پر) وارد ہوں گے۔ اس سے حضرت ابو ہریرہؓ کی حدیث کا مطلب

واضح ہوتا ہے جو اوپر بیان ہوئی جس میں دوسری امتوں کے لوگوں کو حضور اکرم
صلی اللہ علیہ وآلہ وسلم کے حوض سے پھٹانا مذکور ہوا۔ مطلب یہ ہے کہ دوسری امتیں
اپنے اپنے حوض سے سیراب ہوں۔ امتہ ہر قوم کی زحمت کا باعث نہ بنیں۔

حوض کوثر پر اعتقاد ضروری | یہاں یہ واضح ہے کہ ہر پھر نبی علیہ السلام کا ایک

ایک حوض ہونا جو تندی شریف کی حدیث میں مذکور ہوا وہ حدیث احادیث
جو مفید ظن ہے یعنی چونکہ حدیث صحیح ہے اور راوی معتبر اس لئے گمان غالب
یہی ہے کہ ایسا ہی ہوگا۔ اور حوض کوثر جو حضور انور صلی اللہ علیہ وآلہ وسلم کو
عنایت ہوا ہے اس کی نسبت اس کثرت سے احادیث شریفہ وارد ہوئی ہیں،
اور اتنے صحابہ کرام رضوان اللہ علیہم اجمعین سے مروی ہیں کہ ان سب کا کسی خلاف
واقع امر پر اتفاق کر لینا عقلاً بھی نہایت مستبعد بلکہ محال ہے۔ لہذا حوض کوثر
کا ثبوت تو اتر کا درجہ رکھتا ہے اور کوثر کے باب میں یہ نص قطعی وارد ہوئی ہے
انا اعطیناکم الکونثر۔ جو مفید یقین ہے۔ اسی وجہ سے ائمہ کرام رضوان اللہ
علیہم اجمعین نے اس پر اعتقاد ضروری قرار دیا ہے۔ عقائد کی تمام کتابوں میں
لکھا ہے :- الحوض حق۔ اور یہی عقیدہ ہم اہل سنت والجماعہ کا ہے کہ حوض
کوثر (جو حضور اقدس صلی اللہ علیہ وآلہ وسلم کو مرحمت ہوا ہے) حق ہے اور

اس کا بھی دل سے یقین کرنا اور زبان سے اقرار کرنا جزو ایمان ہے۔

حب دنیا سے بچنے کی ہدایت | حضرت عقبہ ابن عامر فرماتے ہیں کہ حضور

سید المرسلین صلوات اللہ وسلامہ علیہ وسلم جمعین نے فرمایا:۔ اتنی فطرکم

علی الحوض وان عرضہ لما بین ایلۃ الی الجحفة اتی لست اخشی

علیکم ان تشرکوا بعدی ولكن اخشی علیکم الدنیا ان تنافسوا

فیہا وتقتلون فتہلکوا کما ہلک من کان قبلکم۔ (مسلم شریف) میں

حوض کوثر پر تم سب سے پہلے (موجود) رہوں گا (تاکہ تمہاری راحت کا سامان

کروں) اس کا طول و عرض اتنا ہوگا جتنی مسافت شہر الیہ اور جحفہ کے درمیان

ہے (یعنی ایک جہینے کی راہ) مجھے تم سب کے شرک میں مبتلا ہونے کا کوئی خطرہ

نہیں ہے لیکن دنیا کی طرف سے بڑا اندیشہ لگا ہوا ہے کہ تم سب اس پر جھک پڑو

اور (اپنے آپ کو آپس میں) قتل کیا کرو۔ پھر اسی طرح تباہ و برباد ہو جاؤ گے جیسا کہ

تم سے پیشتر کی امتیں (آپس میں لڑ لڑ کر) تباہ و برباد ہوئیں۔

حوض کوثر چھوڑا قدس | حضرت اسماء بنت ابی بکر صدیق اور اہل المؤمنین

مقتدر رہیں گے | سیدتنا عائشہ صدیقہ سے مروی ہے کہ حضور سید عالم

صلی اللہ علیہ وآلہ وسلم نے ارشاد فرمایا:۔ اتنی علی الحوض حتی انظر من

یرد علی منکم و سیدوخذ اناس دونی فاقول یا رب منی ومن امتی
 فیقول هل شعرت ما عملوا بعدک واللہ ما برحوا بعدک
 یرجعون علی اعقابہم۔ (امام احمد، بخاری، مسلم) میں حوض کوثر پر نظر ہوں گا
 تا دیکھوں کہ تم میں سے کون کون میرے پاس آتے ہیں۔ کچھ لوگ میرے پاس
 آنے سے پیشتر ہی گرفتار کر لئے جائیں گے میں عرض کروں گا کہ پروردگار !
 یہ تو میرے آدمی ہیں اور میرے امتی ہیں۔ اس پر ارشاد ہوگا آپ کو معلوم بھی ہے
 کہ آپ کے بعد ان کا عمل کیا تھا۔ بخدا یہ لوگ آپ کے بعد جنت قہقری ہی کرتے
 رہے۔ حضرت امام بخاری فرماتے ہیں :- فکان ابن ابی ملیکۃ یقول
 اللہم انا نعوذ بک ان نرجع علی اعقابنا و نفاتن عن دیننا۔
 (راوی حدیث) ابن ابی ملیکہ اس حدیث شریف کی روایت کے بعد ہمیشہ یہ
 دعا کرتے رہتے کہ الہی ! ہم آپ کی پناہ ڈھونڈتے ہیں کہ کہیں ہم بھی جنت قہقری
 کرنے لگیں اور اپنے دین کی طرف سے کسی فتنے میں مبتلا ہوں۔ نعوذ باللہ منہ۔
 حوض کوثر حضور انور ﷺ حضرت عقبہ بن عامر فرماتے ہیں :- ان النبی صلی اللہ
 علیہ وسلم خرج یوماً فصلی علی اہل احد صلاۃ
 کے پیش نظر
 علی اہلیت ثم انصرف علی المنبر فقال انی فرط لکم وانا شهید علیکم

وانی واللہ لانظر الی حوضی الآن وانی اعطیت مفا تیج خزائن
 الارض وانی واللہ ما الخاف علیکم ان تشرکوا بعدی ولكنی انا
 علیکم ان تنافسوا فیہا (بخاری شریف) حضور سر دار دو جہاں علی اللہ علیہ السلام
 و سلم ایک دن (مجد نبوی ہیں) برآمد ہوئے۔ پچھ شہدائے احد پر نماز پڑھی جیسی نماز
 جنازہ پڑھی جاتی ہے پھر منبر شریف پر رونق افروز ہوئے اور فرمایا۔ میں تمہارا
 بھلائی کے لئے تم سے پہلے جا رہا ہوں اور میں تمہارا گواہ ہوں۔ اور میں بخدا اس
 وقت بھی اپنے حوض (حوض کوثر) کو دیکھ رہا ہوں اور مجھے زمین کے تمام خزانوں
 کی کنجیاں غنایت ہوئی ہیں اور میں خدا کی قسم! یہ اندیشہ نہیں رکھتا کہ تم
 (سب کے سب) میرے بعد شرک کرنے لگو گے لیکن مجھے اس کا اندیشہ ضرور ہے
 کہ دنیا طلبی میں لگ جاؤ گے۔

حوض کوثر کا مقام | حضرت ابو ہریرہؓ فرماتے ہیں کہ حضور سید الانبیاء علیہ السلام
 والشنار نے فرمایا: ما بین بیتی ومنبری روضۃ من ریاض الجنۃ
 ومنبری علی حوض۔ (بخاری شریف) میرے کاشانے اور میرے منبر کے درمیان
 (جو بقعہ زمین ہے وہ بھی) جنت کے باغیچوں میں سے ایک باغیچہ ہے۔ اور میرے منبر
 میرے حوض (کوثر) پر واقع ہے۔ حدیث شریف میں یہ بھی وارد ہوا ہے:-

وان منبري هذا على ترعة من ترع الجنة۔ اور میرا یہ منبر جنت کی سیریل میں سے ایک سیریل پر واقع ہے۔“

حوض کوثر اور انصار | حضرت انس بن مالکؓ فرماتے ہیں کہ حضور سید المرسلین صلوٰۃ اللہ علیہ وسلم نے انصار کے بارے میں فرمایا:۔ سجدون اشرة شدیدۃ فاصبروا حتی تلقوا الله ورسوله فاتى على الحوض (بخاری شریف) تم (میرے بعد) حق تلفیوں سے دوچار ہوں گے لہذا تم اس پر صبر کئے جاؤ تاکہ تم اللہ سبحانہ تعالیٰ اور اس کے رسول سے جا ملو۔ (قیامت کے دن) میں حوض کوثر پر رہوں گا۔“ یعنی وہیں تم سے میری ملاقات ہوگی وہاں میں تمہارے پورے حقوق دلا دوں گا۔ یہ تو حقوق کی تلافی ہوئی۔ پھر تم نے حق تلفی پر جو صبر کیا اس کا اجر خلیل جلال پر ملے گا۔ حضرت عبداللہ بن زید سے بھی اسی طرح مروی ہے۔ یہ روایت بھی بخاری شریف میں موجود ہے۔

حوض کوثر اور اہل بیت کرام | ام المؤمنین سیدتنا ام سلمہ رضی اللہ تعالیٰ عنہا فرماتی ہیں کہ حضور سید العالمین صلی اللہ علیہ وآلہ وسلم نے فرمایا:۔ علی مع القرآن والقرآن مع علی لن تیفر قاحتی یرد اعلی الحوض۔ (حاکم البوداد طبع) علی قرآن کے ساتھ ہیں اور قرآن علیؑ کے ساتھ ہے۔ یہ دونوں کبھی جدا نہ ہوں گے تاکہ

وہ مجھ سے حوض کوثر پر ملاقات کریں، حضرت سلمان فارسی فرماتے ہیں کہ حضور
 سید العرب والجم علی اللہ علیہ وآلہ وسلم نے فرمایا:۔ اَوَّلُكُمْ وَاٰخِرُكُمْ اَعْلٰی الْحَوْضِ
 اَوَّلُكُمْ اِسْلَامًا عَلٰی بَنِی طَالِبٍ۔ (حاکم، خطیب بغدادی) میرے پاس حوض کوثر
 سب سے پہلے آنے والے وہ ہوں گے جو تم میں سب سے پہلے مشرف باسلام ہوئے ہوں۔
 یعنی علی بن ابی طالب، کرم اللہ تعالیٰ وجہہ۔ اسی کے ساتھ حدیث ثقلین بھی پیش
 رہے جو زبانِ ذوقِ خاص و عام ہے جس میں ارشاد ہے:۔ اِنِّیْ تَارِکٌ فِیْکُمْ
 الْمُتَّقِلّٰی لَنْ تَضَلُّوْا مَا اِنْ تَمْسُکُوْهُم بِمَا کَتَبَ اللّٰهُ وَعَتَرْتِیْ وَلَنْ تَفِرُّوْا
 حَتّٰی یَرُدَّ اَعْلٰی الْحَوْضِ۔ میں تم میں دو بھاری چیزیں چھوڑ جاتا ہوں جب تک
 تم ان دونوں کو تھامے رہو گے کبھی راہِ راست سے جھٹکنے نہ پاؤ گے۔ ایک اللہ کی
 کتاب (قرآن کریم) اور دوسری میری اولادِ اجداد (اہل بیت کرام) اور یہ
 دونوں کتاب اللہ اور میری عمرتِ طاہرہ (ایک دوسرے سے ہرگز جدا نہ ہونگے
 مگر آئندہ وہ مجھ سے حوض کوثر پر ملیں۔) بہر حال حوض کوثر کا بیان بیشتر احادیث
 شریفہ میں وارد ہوا ہے جن کی تفصیل کی یہاں گنجائش نہیں۔ اور حوض کوثر کا ثبوت
 روایات متواترہ سے ہے لہذا اس پر عقیدہ رکھنا ضروری ہے۔

کوثر کی تیسری تفسیر | بعض مفسرین کرام نے کوثر کی تفسیر ”خیبر کشید“ سے کی ہے۔

یعنی بہت ساری بھلائیاں جن کی گنتی نہیں کی جاسکتی۔ حضرت سیدنا ابن عباسؓ فرماتے ہیں:۔

الکثر

الکثیر الذی اعطاه اللہ ایّاه۔ قال ابو بشر

قلت لسعيد ان ناسا يزعمون انه نهر في الجنة فقال سعيد النهر

الذي في الجنة من الخير الذي اعطاه ايّاه۔ (بخاری شریف) کوثر سے

خیر کثیر مراد ہے جو اللہ تعالیٰ نے حضور سید العالمین صلی اللہ علیہ وآلہ وسلم

کو عنایت فرمایا ہے۔ ”یعنی بہت ساری بھلائیاں جو شمار میں نہیں آسکتیں۔

یہ سن کر راوی حدیث حضرت ابو بشر نے حضرت سیدنا ابن عباسؓ کے شاگرد شید

حضرت سعید بن جبیر سے کہا لوگ تو عام طور پر یہ کہتے ہیں کہ کوثر ایک جنتی نہر ہے۔

اس پر حضرت سعید بن جبیر نے فرمایا جنت کی نہر کوثر بھی اسی خیر کثیر میں سے

ایک خیر ہے جو اللہ سبحانہ تعالیٰ حضور رحمت عالم صلی اللہ علیہ وآلہ وسلم کو مرحمت

فرمایا ہے۔ ”مطلب یہ کہ کوثر کو نہر کوثر یا حوض کوثر تک محدود نہ کیا جائے بلکہ

خیر کثیر مراد لیا جائے جس میں نہر کوثر اور حوض کوثر اور مفسرین کرام کے دیگر

اقوال بھی جو (۲۶) تک بیان ہوئے ہیں وہ سب ہی داخل ہیں۔ کیوں کہ

کوثر صیغہ مبالغہ ہے جو لفظ کثرۃ سے بنا ہے جو انواع و اقسام کی ساری

بھلائوں کا جامع ہے۔ حوض کوثر اور نہر کوثر وغیرہ سب اس کلمے کے افراد ہیں۔

یہی وجہ معلوم ہوتی ہے کہ حضرت عقبہ بن عامر کی حدیث مرفوعہ جو اوپر بیان کی گئی اس میں حضور اکرم صلی اللہ علیہ وآلہ وسلم نے ارشاد فرمایا:۔ **وَإِنِّي وَاللَّهِ لَا نَظَرَ إِلَى حَوْضِي الْآنَ وَإِنِّي أَعْطَيْتُ مَفَاتِيحَ خَزَائِنِ الْأَرْضِ**۔ اور بخدا میں اس وقت بھی اپنے حوض کو دیکھ رہا ہوں اور مجھے زمین کے تمام خزانوں کی کنجیاں بھی مرحمت فرمائی گئی ہیں **”خَزَائِنُ الْأَرْضِ“** کی کنجیاں بھی اس کی خیر کثیر میں شامل قرار دی گئیں جمہی تو حوض کوثر کے ساتھ ان کو بیان فرمایا گیا۔

کوثر کی تفسیر میں دیگر اقوال | امام تفسیر حضرت مجاہد فرماتے ہیں:۔ **الکوثر**

خَيْرُ الدُّنْيَا وَالْآخِرَةِ۔ (ابن جریر ابن عساکر) کوثر سے دنیا و آخرت کی بھلائی مراد ہے۔ اور حضرت عکرمہ نے فرمایا:۔ **الکوثر مَا أَعْطَاهُ اللَّهُ مِنَ**

النَّبُوَّةِ وَالْخَيْرِ وَالْقُرْآنِ۔ (ہنّاد ابن جریہ ابن ابی حاتم ابن عساکر) کوثر سے وہ تمام چیزیں مراد ہیں جو اللہ سبحانہ تعالیٰ نے آپ کو یعنی حضور سید الکونین صلی اللہ علیہ وآلہ وسلم کو مرحمت فرمائیں۔ نبوت اور ہر قسم کی بھلائی اور قرآن کریم۔ اسی

طرح مفسرین کرام کے دوسرے اقوال کو سمجھ لیا جائے۔ ان میں کوئی تضاد نہیں ہے ہر قول بجائے خود صحیح ہے۔ اور خیر کثیر ان تمام اقوال کا جامع ہے۔ اسلئے ہم نے بھی ترجمہ میں اسی کو اختیار کیا ہے لیکن چونکہ حوض کوثر کے باب میں احادیث

درجہ قوا تر کو پہنچتی ہیں اس لئے اس کا اعتقاد ضروری ہے۔ اس کے بعد ارشاد
باری عز اسمہ ہو رہا ہے :-

فَصَلِّ لِرَبِّكَ وَانْحَرْ ۚ لَهَذَا آيَةٌ لِّكَوْثَرٍ

رب کے آگے نماز پڑھتے رہئے اور قربانی دئے جائیے۔ یعنی چونکہ ہم نے آپ کو
کوثر دیا ہے جس کی تفصیل گزر چکی لہذا اس کے شکر یہ میں اپنے رب کے حضور میں
اس کو حاضر و ناظر جان کر اس کے حکم کے مطابق نماز پڑھتے رہئے اور قربانی دیا
کیجئے۔ ”کوثر یعنی خیر کثیر کے ضمن میں تمام دینی و دنیوی دولتیں اور حسی و
معنوی نعمتیں آگئیں۔ اس کا اقتضاء اور شکر یہ سب ہو سکتا ہے کہ آپ بھی اپنی بدنی
و روحی صلاحیتوں اور استعداد کو اور اپنی مالی قوتوں کو اپنے رب کی عبادت میں
صرف کیا کیجئے جیسا کہ روحانی عبادتوں میں چونکہ نماز سب سے اشرف و اعلیٰ
عبادت ہے اور عبادات مالیہ میں قربانی کو ایک خاص خصوصیت و امتیاز
حاصل ہے اس لئے تخصیص کے ساتھ نماز اور قربانی کی تاکید فرمائی گئی۔ ورنہ
نماز سے اشارہ ہے تمام جسمانی و روحانی عبادات کی طرف خواہ نماز ہو یا
روزہ حج ہو یا جہاد فی سبیل اللہ۔ اور قربانی سے اشارہ ہے تمام مالی عبادات
کی جانب خواہ وہ قربانی ہو یا زکوٰۃ صدقہ فطر ہو یا خیرات و مبرات۔ پھر

جج اور جہاد فی سبیل اللہ ایسی عبادتیں ہیں جس کی ادائیگی میں جسمانی اور روحانی
 صلاحیتوں سے بھی کام لینے کی ضرورت ہے اور انفاق مال کی بھی۔ بغیر اس کے
 جج اور جہاد کی بجا آوری نہیں ہو سکتی۔

امت مرحومہ سے وعدہ الہی | اسی طرح آپ کی امت مرحومہ بھی اپنی جسمانی اور
 روحانی استعداد اور صلاحیتوں کو ہماری خوشنودی اور رضا حاصل کرنے کے لئے نہ کہ
 محض دکھاوے اور سناوے کے لئے صرف کرتی رہے گی اور اپنی مالی قوتوں کو قربانی
 زکاة صدقہ فطر اور خیرات و مبرات میں لگائے رکھے گی اور حج بیت اللہ اور
 جہاد فی سبیل اللہ میں بدنی و روحی صلاحیتوں کے ساتھ مالی قوت بھی صرف
 کرتی رہے گی تو آپ کے طفیل میں دین و دنیا کی نعمتوں اور کامیابیوں کے ساتھ
 خیر و کثیر سے بھی متمتع اور مالا مال ہوگی۔ اگر امت مرحومہ کے افراد ان صفات
 کے حامل ہوں گے تو ان کو کامیابی بھی انفرادی طور پر حاصل ہوگی اور اگر اجتماعی
 طور پر صفات بالا کی تمام امت یا اکثر و بیشتر افراد حاصل ہوں گے تو اسی مناسبت
 سے دنیا و عقبی کی کامیابیاں نصیب ہوگی جس کا سارا زمانہ شاہد ہے اور صفات
 تاریخ ان واقعات سے رنگین ہیں۔

مشرکین کی نماز | مشرکین مکہ کی عبادت یہ تھی کہ وہ بتوں کے آگے جھکتے اور

بتوں کو سجدے کیا کرتے تھے۔ اور جس عبادت کا نام انھوں نے صلاۃ یعنی نماز رکھا تھا اس کا حال قرآن کریم میں بیان ہوا ہے :- وَمَا كَانَ صَلَاتُهُمْ عِنْدَ الْبَيْتِ الْأَمْكَاءِ وَتَصَدِيقَةَ (انفال) بَيْتِ اللَّهِ شَرِيفِ کے پاس ان کی جو نماز ادا ہوتی تھی اس میں صرف وہ سیٹیاں بجاتے اور تالیاں ٹھونکتے تھے " نماز میں تو اللہ سبحانہ تعالیٰ کا ذکر، تسبیح و تحمید اور تکبیر ہونی چاہئے مگر مشرکین کا مشغلہ محض سیٹیاں بجانا اور تالیاں ٹھونکنا تھا اور اسی لغویت کا نام نماز رکھا تھا۔ حضور اقدس صلی اللہ علیہ وآلہ وسلم نے حقیقی نماز کیسی ہوتی ہے جب اس کی صورت ان کے سامنے رکھی تو اس میں غلغل ڈالنے اور اس کے ساتھ استہزاء و تمسخر کرنے کے لئے اور بھی زور زور سے سیٹیاں بجانے اور تالیاں ٹھونکنے لگے۔ جیسا کہ آج بھی روزمرہ کا مشاہدہ ہے کہ یہاں جو مساجد شارع عام پر واقع ہیں اور ان میں نماز یا جماعت ادا ہوتی ہے تو مشرکین اپنی شادی بیاہ وغیرہ کے جلوس کے ساتھ خصوصیت سے مسجد کے پاس ٹھہر کر زور زور سے باجے بجاتے، تالیاں ٹھونکتے اور نعرے لگاتے ہیں۔ مقصد یہی کہ نمازیوں کی نماز میں غلغل انداز ہوں۔ اور مشرکین مکہ کعبۃ اللہ شریف کا طواف کرتے تو برہنہ ہو کر کیا کرتے۔ یہ تو مشرکین کا حال تھا۔

منافقین کی نماز | منافقین کا حال جو تھا کچھ تو سورہ ارایت الذی کا

تفسیر میں عنقریب گزر چکا ہے۔ اس کے علاوہ اللہ سبحانہ کا ارشاد ہے: - وَلَا

يَأْتُونَ الصَّلَاةَ إِلَّا وَهُمْ كَسَالَى وَلَا يَنْفِقُونَ إِلَّا وَهُمْ كِرْهُونَ -

(توبہ) منافقین نماز کو اتارے ہیں تو نہایت کاہلی اور ہستی کے ساتھ جی ہائے ہو

اور راہ خدا میں کچھ خرچ کرتے ہیں تو دلی کراہت کے ساتھ "گویا کہ ان پر زبردستی

کا بوجھ ڈال دیا گیا ہے یا کوئی جبر ٹیکس لیا جا رہا ہے جس کو وہ جبر و اکراہ کی بنا

وڈ بھر رہے ہیں۔ مشرکین اور منافقین کے اس رویہ کے برخلاف حضور اکرم

صلی اللہ علیہ وآلہ وسلم کو حکم ہو رہا ہے۔ فصل لربك وانحر۔ لہذا آپ نماز

ادا کیجئے تو محض اللہ سبحانہ تعالیٰ کی خوشنودی حاصل کرنے کے لئے۔ اور قربانی

دیجئے تو صرف اپنے پروردگار عالم کی رضا جوئی کے لئے "نہ دکھا و مقصود ہو

اور نہ سنا و مطلوب۔ قل ان صلاتی ونسکی ومحیای و مماتی لله

رب العالمین لا شریک له وبذلک امرت وانا اول المسلمین

(اے نبی کریم!) آپ فرمائیے کہ یقیناً میری نماز اور میری قربانی اور میرا جینا

اور میرا جان دینا سب کچھ خالصاً اللہ سبحانہ کی رضا و خوشنودی کے لئے ہے

جو تمام عالم کا پالہنہا رہے۔ اس کا کوئی شریک نہیں۔ اور مجھے اسی کا حکم ہوا ہے

اور میں سب میں پیلا مسلمان ہوں ۛ

نحر کے معنی | نحر کے معنی قربانی، روایات ذیل سے ثابت ہیں چنانچہ اگر کریمہ فصل

فصل لربك
وانحر
کی تفسیر میں حضرات مجاہد، عطاء و عکرمہ فرماتے ہیں: صلاة الصبح

بجمع ونحر البدن بمعنی - (عبدالرزاق ابن جریر ابن المنذر ابن ابی حاتم) نماز سے

مراد فجر کی نماز ہے جس کو حاجی مزدلفہ میں (اول وقت) ادا کرتے ہیں۔ اور نحر

سے اونٹوں کی قربانی ہے جس کو حجاج مزدلفہ سے صبح دم روانہ ہو کر منی پہنچتے اور

قربانیاں دیتے ہیں۔ حضرت ہر الامہ سیدنا ابن عباسؓ سے بھی اسی طرح منقول

ہے چنانچہ آپ نے فرمایا: الصلاة المكتوبة والذبح ليوم الاضحية (ابن جریر

ابن المنذر) دسویں ذبح کو فرض نماز یعنی فجر کی نماز پڑھنی اور قربانی کا جانور ذبح

کرنا مراد ہے۔ حضرت سعید بن جبیر نے فرمایا: كانت هذه الآية يوم

الحديبية آتاه جبريل فقال انحر وارجع فقام رسول الله ﷺ

عليه وسلم فخطب خطبة الاضحية ثم ركع ركعتين ثم انصرف الى

البدن فنحرها فذ لك حين يقول فصل لربك وانحر (ابن جریر

ابن مردويه) حدیبیہ کے دن بھی یہی آیت کریمہ پیش نظر تھی اور اسی کے مطابق

عمل ہوا چنانچہ حضرت جبریل علیہ السلام حضور اکرم صلی اللہ علیہ وآلہ وسلم کی

خدمت مبارک میں حاضر ہوئے اور عرض کیا کہ آپ یہیں قربانی دیجئے اور
 (مدینہ پاک کو) واپس ہو جائیے یہ عمل ارشاد باری تعالیٰ فصل لربک وانحر پر
 مبنی تھا۔ چنانچہ آپ اور آپ کے اصحاب اسی کے مطابق عمل کر کے حدیبیہ سے
 رخصت ہو گئے۔ یہ احکام توجہ و عمرہ ادا کرنے والوں سے متعلق تھے۔ ان کے سوا
 دوسرے تمام دنیا کے مسلمانوں کی نسبت احکام یہ ہیں۔ حضرت قتادہؓ یہ کریمہ
 فصل لربک وانحر کی تفسیر میں فرماتے ہیں: صلاة الاضحیٰ وانحر
 نحر البدن۔ (ابن جریر) فصل سے مراد عید اضحیٰ کی نماز ہے جو بوقت چاشت
 ادا کی جاتی ہے اور نحر سے اونٹوں کی قربانی مراد ہے۔ حضرت عطاء نے
 فرمایا: فصل لربک قال صلاة الحید۔ (ابن ابی حاتم) ارشاد باری
 عز اسمہ فصل لربک سے عید اضحیٰ کی نماز مراد ہے۔ اور حضرت سعید بن جبیر نے
 فرمایا: وانحر قال البدن (ابن جریر) وانحر سے اونٹوں کی قربانی مراد
 ہے۔ حضرت انسؓ فرماتے ہیں: کان النبی صلی اللہ علیہ وسلم
 ینحر قبل ان یصلی شہ ینحر۔ (ابن جریر) حضور نبی افخم صلی اللہ علیہ وآلہ
 وسلم ابتدا میں (عید اضحیٰ کے دن) نماز عید سے پہلے ہی قربانی ادا فرماتے تھے۔
 اس پر آپ کو حکم دیا گیا کہ پہلے نماز عید ادا فرمائیں پھر اس کے بعد قربانی دیا کریں۔

چنانچہ اب ساری دنیا میں اسی پر تمام امت مرحومہ کا عمل ہے۔

نحر کی دوسری تفسیر | بعض روایات میں و النحر کی تفسیر دوسرے طور پر بھی وارد

ہوئی ہے۔ چنانچہ حضرت امیر المؤمنین سیدنا علی بن ابی طالب کرم اللہ تعالیٰ وجہہ

فرماتے ہیں:۔ لما نزلت هذه السورة على النبي صلى الله عليه وسلم

انا اعطيناك الكوثر قال النبي صلى الله عليه وسلم لجبريل ما

هذه النجاة التي امرني بها ربي قال ليست بنجاة ولكن يامرك

اذا تحرمت للصلاة ان ترفع يديك اذا كبرت واذا ركعت

واذا رفعت رأسك من الركوع فاتها صلاتنا وصلاة الملا

الذين هم في السماوات السبع وات لكل شئ رنة وزينة الصلاة

رفع اليدين عند كل تكبيرة قال النبي صلى الله عليه وسلم

رفع اليدين من الاستكانة التي قال الله فما استكانوا الرهق

وما يتضرعون۔ (ابن ابی حاتم حاکم ابن مردويه بیہقی) جب یہ سورۃ شریفہ انا

اعطیناک الکوثر حضور نبی اکرم صلی اللہ علیہ وآلہ وسلم پر نازل ہوئی تو حضور رب العرب

والعجم صلی اللہ علیہ وآلہ وسلم نے حضرت جبریل علیہ السلام سے دریافت فرمایا کہ یہ

قرآن کی کیا ہے جس کا میرے پروردگار نے مجھے حکم فرمایا ہے ؟ تو حضرت جبریل علیہ السلام نے

عرض کیا یہ قربانی نہیں ہے لیکن آپ کو حکم ہو رہا ہے کہ جب آپ نماز کے لئے تکبیر تحریمہ باندھنا چاہیں تو اپنے دونوں ہاتھ (منخر تک یعنی گردن تک) اللہ اکبر کہتے ہوئے اٹھایا کریں۔ نیز جب آپ رکوع فرمائیں اور جب رکوع سے سر اٹھائیں کیونکہ یہی صورت ہماری نماز کی ہے اور تمام فرشتوں کی نماز کی جو ساتوں آسمانوں میں ہیں اور ہر شئی کی یقیناً ایک زینت اور خوبصورتی ہے اور نماز کی زینت یہ ہے کہ ہر تکبیر کے موقع پر رفع یدین کیا کریں۔ حضور اقدس صلی اللہ علیہ وآلہ وسلم نے فرمایا کہ رفع یدین بھی سکون میں داخل ہے جس کی نسبت اللہ سبحانہ نے فرمایا:۔

فما استكانوا اليه وما يتضرعون۔ حضرت ابن عباسؓ فصل لربك وانخر کی تفسیر میں فرماتے ہیں:۔ اِنَّ اللّٰهَ اَوْحٰى اِلٰى رَسُوْلِهِ اَنْ يَّرْفَعَ يَدَيْكَ حِذَا يَخْرُجُ اِذَا كَبَرْتَ لِلصَّلَاةِ۔ فذلِكَ الْخُرُجُ۔ (ابن مرقہ)

اللہ سبحانہ تعالیٰ نے اپنے رسول کے پاس حکم بھیجا ہے کہ نماز کے لئے جب تکبیر تحریمہ کہنا چاہیں تو اپنے دونوں ہاتھ اپنے گلے تک اٹھایا کریں۔ یہی معنی خج کے ہیں۔

حضرت ابو جعفر سیدنا امام محمد باقرؑ فرماتے ہیں:۔ یرفع ید یدہ اوّل مایکبّر فی الافتتاح۔ (ابن جریر) نماز شروع کرتے وقت سب سے پہلی تکبیر (تکبیر افتتاح یا تکبیر تحریمہ) جو کہی جاتی ہے اس وقت اپنے دونوں ہاتھ مصلیٰ اپنی گردن تک

اٹھایا کرے۔“ حضرت امام الائمہ سیدنا علی بن ابی طالب کرم اللہ تعالیٰ وجہہ سے
دوسری روایت فصل لربک و اخر کی تفسیر میں یہ ہے:۔ وضع یدہ الیمین
علی وسط ساعدہ الیسری ثم وضعهما علی صدرہ فی الصلاة۔ (ابن
ابی شیبہ تاریخ بخاری ابن جریر ابن المنذر ابن ابی حاتم واقطنی ابوالشیخ حاکم ابن مردویہ
بیہقی) نماز میں مصلی کا اپنا دائرنا ہاتھ اپنے بائیں ہاتھ کی کلائی کے وسط میں رکھ کر
ان دونوں کو اپنے سینہ پر باندھ لینا مراد ہے۔“ حضرت انسؓ اور حضرت
ابن عباسؓ کا ایک قول بھی اسی طرح مروی ہے۔ حضرت عطاء فرماتے ہیں:۔
فصل لربک و اخر قال اذا صلیت و رفعت رأسک من الركوع
فاستوقائما۔ (ابن ابی حاتم) ایہ گریہ فصل لربک و اخر سے مراد یہ ہے
کہ جب تم نماز پڑھتے رہو اور رکوع سے اپنا سر اٹھاؤ تو سیدھے کھڑے ہو جباؤ
(اس طرح کہ تمھارا سینہ قبلہ رہو)۔“ اس کی تائید حضرت ابوالاحوصؓ کے اس قول
سے ہوتی ہے جس میں انھوں نے فرمایا:۔ استقبل القبلة بخرك۔ (ابن
ابی حاتم) اپنے سینہ کو قبلہ رخ رکھو۔“

عرض فقیر | فقیر عرض کرتا ہے کہ و اخر کی تفسیر میں یہ مختلف اقوال مروی
ہیں جو بجائے خود درست ہیں لیکن ترجیح قول اول کو ہے کہ فصل سے نماز

عید النحیٰ اور وائخ سے قربانی مراد ہے۔ اکثر روایات یہی ہیں جن کی وضاحت اور صراحت اوپر گزر چکی اور تمام مذاہب اس پر متفق ہیں۔ باقی جن حضرات نے فصل سے عام نمازیں مراد لی ہیں ان کی نسبت علامہ ابن کثیرؒ نے بتلایا ہے کہ یہ روایات اس پائے کی نہیں جیسی کہ قول اول کی ہیں، اور ان میں بھی اختلافات ہیں۔ اسی وجہ سے ائمہ دین رضوان اللہ علیہم اجمعین کے مذاہب بھی مختلف ہوئے۔ رفع یدین کے بھی تمام ائمہ قائل ہیں لیکن رفع یدین کی حد کہ نمازیں دونوں ہاتھ کہاں تک اٹھائے جائیں۔ نیز کس کس موقع پر اٹھائے جائیں اس میں اختلاف ہے۔ حضرت امام اعظمؒ اس کے قائل ہیں کہ صرف تکبیر تحریمہ کیلئے رفع یدین کیا جائے اور بس۔ حضرت امام مالکؒ اور حضرت امام شافعیؒ اور ہمارے امام احمد بن حنبلؒ اس کے قائل ہیں کہ تکبیر تحریمہ کے علاوہ رکوع میں جاتے ہوئے اور رکوع سے اٹھتے ہوئے بھی رفع یدین کیا جائے۔ احادیث شریفہ کی تائید ائمہ اربعہ رضوان اللہ علیہم اجمعین کو حاصل ہے۔ اسی طرح تکبیر تحریمہ ادا کرنے کے بعد ہاتھ باندھنے کے مقام میں بھی ائمہ کا اختلاف ہے کہ ہاتھ کہاں باندھے جائیں۔ حضرت امام شافعیؒ سینے پر ہاتھ باندھنے کے قائل ہیں اور حضرت امام اعظمؒ اور حضرت امام احمد بن حنبلؒ فرماتے ہیں کہ دونوں ہاتھ ناف کے نیچے باندھے جائیں۔ اور حضرت

امام مالک نے فرمایا کہ دونوں ہاتھ چھوڑے ہوئے رہیں جیسا کہ تکبیرات عیدین میں چھوڑے رکھتے ہیں۔ ہر امام کے قول کی تائید احادیث شریفہ سے ہوتی ہے لیکن یہاں ان کو نقل کرنے کا موقع نہیں۔ یہ اختلاف بھی اولیٰ اور غیر اولیٰ کی حد تک ہے۔ فرض یا ترک فرض کی حد تک نہیں لہذا ائمہ اربعہ میں سے جس امام کے مقلدین کی اقتداء کی جائے نماز درست اور صحیح ہے۔ کیونکہ چاروں ائمہ دین ائمہ برحق ہیں۔ رضوان اللہ علیہم اجمعین۔

3. إِنَّ شَانِئَكَ هُوَ الْأَبْتَرُ بے شک آپ سے بغض رکھنے والا

وہی (بہر خیر سے) محروم ہے“

شان نزول | حضرت سدیؓ فرماتے ہیں:۔ کانت قریش تقول

اذا مات ذکور الرجل بتر فلان فلما مات ولد النبی صلی اللہ علیہ وسلم قال العاصی بن وائل بتر والابتر الفرد (ابن حاتم) قریش کا محاورہ تھا کہ جب کسی کا اکلوتا بچہ مر جاتا تو کہا کرتے ”بتر فلان“ یعنی فلاں شخص دم بریدہ ہو گیا گویا اس کی نسل منقطع ہو گئی پھر جب حضور نبی اکرم صلی اللہ علیہ وآلہ وسلم کے معاذ بن ادریس کا وصال ہوا تو عاصی بن وائل (جس کو حضور اقدس سے بغض تھا) کہنے لگا کہ آپ منقطع النسل

ہو گئے۔ ابتر اس کو کہتے ہیں جو یکہ و تنہا رہ گیا ہو۔ فرزند نہ رکھتا ہو۔
 حضرت ابن عباسؓ نے فرمایا:۔ کان اکبر ولد رسول اللہ صلی اللہ
 علیہ وسلم القاسم ثم زینب ثم عبد اللہ ثم اقر کلثوم ثم فاطمہ
 ثم رقیۃ فمات القاسم وهو اول میت من ولده بمکہ
 ثم مات عبد اللہ فقال العاصی بن وائل السهمی قد انقطع
 نسلہ وهو ابتر فانزل اللہ ان شأنک هو الابتر۔
 (ابن سعد ابن عساکر)۔

حضرت انور صلی اللہ علیہ وآلہ وسلم کے سب سے بڑے صاحبزادے حضرت قاسم تھے
 (اسی وجہ سے حضور کی کنیت شریفہ ابوالقاسم قرار پائی صلی اللہ علیہ وآلہ وسلم)
 پھر حضرت زینب، پھر حضرت عبداللہ، پھر حضرت ام کلثوم، پھر حضرت (سیدنا)
 فاطمہ، پھر حضرت رقیہ (علی ایہم وعلیہم الصلاۃ والسلام) پھر حضرت قاسم کا
 وصال ہوا۔ آپ پہلے صاحبزادے تھے جن کا وصال شریف مکہ مکرمہ ہی میں
 ہوا۔ پھر حضرت عبداللہ بھی واصل بحق ہو گئے۔ اس پر عاصی بن وائل سہمی
 کہنے لگا کہ ان کی نسل منقطع ہو گئی اور یہ ابتر ہو گئے۔ اس پر اللہ سبحانہ تعالیٰ
 نے یہ آیہ شریفہ نازل فرمائی: اِنَّ شَانِئَكَ هُوَ الْاَبْتَرُ یقیناً آپ کا

عہ حضرت محمد بن علی (یعنی حضرت امام محمد باقر بن حضرت امام سیدنا علی زین العابدین)
 علی مدینہما وعلیہما الصلاۃ والسلام فرماتے ہیں: کان القاسم بن رسول اللہ صلی اللہ
 علیہ وسلم قد بلغ ان یرکب علی الدابة ویمسیر علی الخبیۃ۔ (تہذیب فی الدلائل)
 حضرت قاسم علی ابیہ وعلیہ الصلاۃ والسلام جو حضور انور صلی اللہ علیہ وآلہ وسلم کے (سب سے بڑے)
 فرزند دلبند تھے اتنی عمر شریف کو پہنچ چکے تھے کہ سواری پر سوار ہو سکیں اور گھوڑے کی سواری
 فرماتے تھے: ”گویا تقریباً دس بارہ سال کے ہو چکے تھے۔“

دشمن دُم کُما ہے۔ حضرت ابن عباسؓ سے یہ بھی مروی ہے:۔ ولدت خدة
 من النبی صلی اللہ علیہ وسلم عبد اللہ ثم ابطاً علیہ الولد من
 بعدہ فبینما رسول اللہ صلی اللہ علیہ وسلم یکلم رجلاً والعاصی
 بن وائل ینظر الیہ اذ قال له رجل من ہذا اقال ہذا الالبتر
 یعنی النبی صلی اللہ علیہ وسلم فکانت قریش اذ اولد للرجل
 ثم ابطاً علیہ الولد من بعدہ قالوا ہذا الالبتر فانزل اللہ
 ان شانک هو الالبتر ای مبغضک هو الالبتر الذی باتر من
 کل خیر۔ (ابن عساکر) حضور نبی اقدس صلی اللہ علیہ وآلہ وسلم سے ام المومنین
 سیدتنا خدیجہ رضی اللہ تعالیٰ عنہا کو صاحبزادے حضرت عبد اللہؑ تولد ہوئے تو
 پھر ان کے بعد دیگر اولاد امجاد کی ولادت میں کچھ وقفہ ہو گیا۔ ایک موقع پر
 حضور اقدس صلی اللہ علیہ وآلہ وسلم کسی سے گفتگو فرما رہے تھے اور عامی بن
 وائل آپ کو دیکھ رہا تھا۔ اتنے میں ایک شخص نے عامی بن وائل سے پوچھا
 کہ یہ کون ہیں؟ عامی بن وائل نے جواب دیا کہ یہ البتر ہے۔ اس کلمہ سے اسکی
 مراد ذات اقدس حضور نبی کریم علیہ النبیۃ والتسلیم تھی۔ قریش کی یہ عادت تھی کہ اگر کسی
 کوئی بچہ پیدا ہوتا پھر ایک عرصہ تک اولاد نہ ہوئی تو ایسے شخص کو بھی البتر کہا کرتے۔

(گویا یہ قیاس قائم کر لیتے کہ اتنے دن تک کوئی بچہ پیدا نہ ہوا تو اسے سندہ بھی نہ ہوگا۔
گویا سلسلہ اولاد منقطع ہو چکا) اس پر اللہ پاک نے یہ آیہ کریمہ نازل فرمائی کہ (اے
نبی کریم!) آپ سے بغض رکھنے والا وہی ابترا یعنی دُوم بریدہ ہے کہ کوئی اس کا نام لے
نہ رہیگا۔ جو بھلائی کے ساتھ اس کا ذکر خیر کرتا رہے۔ چنانچہ ایسا ہی ہوا کہ اول تو
عاصی بن وائل کون تھا اس کو کوئی جانتا ہی نہیں اور اگر کسی کو اس کی خبر بھی ہوئی تو
خیر کے ساتھ اس کا نام نہیں لیتا۔ یہ بھی کہا جائے گا کہ عاصی بن وائل ایک کفر کا
حضور نبی کریم علیہ التحیۃ والتکیم کا دشمن اور آپ سے بغض رکھنے والا تھا۔ یہ بھی
کوئی نام آوری ہوئی؟ بعض روایات میں ہے کہ ایسا کہنے والا ابو جہل تھا اور
یہ بھی مروی ہے کہ وہ عقبہ بن ابی معیط تھا۔ کوئی ہو یہ وعید ہر دشمن رسول کریم اور
بغض رکھنے والے سے متعلق ہے۔

دوسرا قول بعض روایات میں ہے کہ حضور نبی مکرم صلی اللہ علیہ وآلہ وسلم کے

آخری صاحبزادے حضرت ابراہیم علیہ السلام وعلیہ التحیۃ والتکیم کی وفات حسرت
آیات کے موقع پر کفار نے ایسا کہا تھا۔ چنانچہ حضرت ابو ایوب انصاریؓ سے مروی
ہے آپ نے فرمایا: مَلَّامَاتِ اِبْرَاهِيمَ بْنِ النَّبِيِّ صَلَّى اللَّهُ عَلَيْهِ وَسَلَّمَ
مَشَى الْمَشْعُونُ بَعْضُهُمْ إِلَى بَعْضٍ فَقَالُوا إِنَّ هَذَا الصَّاقِدُ بَلَّاءٌ لِلنَّبِيِّ

فانزل الله انا اعطيناك الكوثر الى آخر السورة۔ (طبرانی، ابن مردويه)
 حبيب حضور معلیٰ علیٰ اللہ علیہ وآلہ وسلم کے فرزند و بلند حضرت ابراہیم نے وفات پائی تھی
 مشرکین (جو مدینہ میں تھے اور ابھی مشرف باسلام نہ ہوئے تھے) ایک ایک کے
 پاس جا کر کہنے لگے کہ آبائی دین سے پھرا ہوا یہ شخص آج کی رات اولاد نرینہ
 سے محروم ہو گیا۔ اس پر اللہ سبحانہ تعالیٰ نے سورت شریفہ انا اعطيناك
 الكوثر نازل فرمائی کہ حضور انور کا دشمن ہی اہل بیت ہے۔“

شان نزول سے متعلق | حضرت ابن عباسؓ سے بھی ایک روایت ہے آپ نے
 ایک اور روایت فرمایا:۔ قد مرکب بن الاشرف مکة

فقال له قریش انت خیر اهل المدینة وسیدهم الا ترى
 الى هذا الصابی المنتبہ من قومه یزعم انه خیر منا ونحو اهل
 الحجج واهل السقایة واهل السدانة قال انتم خیر منه
 فنزلت ان شانک هو الابطونزلت المرآة الى الذین
 او تو انصیباً من الکتاب الى قوله فلن تجد له نصیراً۔ (بزار، ابن جریر)
 ابن ابی حاتم، ابن مردویه، یہودیوں کا سردار کعب بن اشرف کہ مکہ آیا تو قریش
 کہنے لگے کہ تمام مدینے والوں سے تم ہی اچھے ہو اور تم ہی ان کے سردار ہو۔

(ایسی خوشامدی باتیں کر کے یہ بھی کہا) تم اس شخص کو دیکھتے نہیں ہو جو آباؤ دین سے
 پھر گیا اور اپنی قوم سے کٹ گیا اور اپنی تمام قوم پر اپنی بڑائی جتاتا ہے اور کہتا ہے کہ
 وہی ہم سب سے بہتر ہے۔ حالانکہ ہم حاجیوں کی خدمت کرتے ہیں۔ ان کو پانی
 پلاتے ہیں اور کعبۃ اللہ شریف کی درباری کرتے ہیں چنانچہ کلید کعبہ تک ہمارا
 ہاتھ میں ہے۔ یسین کرکعب بن اشرف کہنے لگا کہ تم لوگ ہی ان سے بہتر ہو۔
 اس پر آیہ کریمہ ان شانئک ہوا لا بتروا نزل ہوئی۔ اور آیہ کریمہ الم تر
 الی الذین اوتوا نصیباً من الکتاب ارشاد باری تعالیٰ فلن تجدہ
 نصیراً تک نازل ہوئی۔ ان شانئک ہوا لا بتروا تفسیر تو اوپر گزر چکی
 الم تر الی الذین والی پوری آیت شریفہ یہ ہے :- الم تر الی الذین
 اوتوا نصیباً من الکتاب یؤمنون بالحبیب والطاغوت و یقولون
 للذین کفروا هؤلاء اھدی من الذین آمنوا سبیلاً
 اولئک الذین لعنہم اللہ ومن یلعن اللہ فلن تجدہ
 نصیراً (اے نبی کریم!) کیا آپ نے ان کو نہیں دیکھا جنہیں کتاب کا کچھ ہی
 حصہ دیا گیا ہے وہ بتوں اور شیطان پر ایمان لاتے ہیں اور کافروں سے
 کہتے ہیں کہ یہی کافر اہل ایمان (مسلمانوں) سے زیادہ تر راہ راہ پر ہیں۔

ایسا کہنے والوں پر اللہ نے لعنت فرمائی (اور اپنی رحمت سے دور رکھا)
اور جس پر اللہ کی لعنت ہو آپ کسی کو اس کا مددگار نہ رہ گزرنے پائیں گے۔“ اس کا
قصہ یہ ہے کہ حضور اکرم صلی اللہ علیہ وآلہ وسلم نے مدینہ کے آس پاس رہنے
والے یہودیوں سے عدم اقدام کا عہد لیا تھا اور یہ عہد بھی تھا کہ اگر یقین
میں سے کسی پر کوئی دشمن حملہ آور ہو تو دونوں فریق مل کر مدافعت کریں گے۔
اس کے بعد جب بدر اور احد وغیرہ کے معرکے درپیش ہوئے تو یہودیوں نے
مسلمانوں کی مدد نہ کی پیہم ان معرکوں میں مسلمانوں کو کامیابی حاصل ہوئی تو
مارے حد کے جانے لگے کبھی کہتے کہ طریقہ جنگ سے ناواقف عربوں کے ساتھ
لڑ کر کامیاب ہونا کوئی بہادری کی بات نہیں۔ ہم جیسے واقف کار لوگوں سے
جنگ ہو تو معلوم ہو گا یہودی کا ایک سردار کعب بن اشرف تھا۔ ستر سواروں کا
ایک دستہ لے کر مکہ جا پہنچا اور مکہ کے کافروں کو مسلمانوں کے خلاف جنگ کرنے
کے لئے اکسا تا شروع کیا۔ قریش نے کہا کہ تم مسلمانوں سے بہ نسبت ہمارے قریب تر ہو
کیونکہ مدینہ میں رہتے ہو۔ پھر تم اہل کتاب ہو۔ مسلمان بھی کہتے ہیں کہ ان پر بھی
کتاب اتری ہے لہذا ہم کیونکر باور کریں کہ جنگ کے موقع پر تم ہمارا ساتھ دو گے
کعب بن اشرف یہودی نے کہا کہ ہمارے نزدیک مسلمانوں کے مقابلے میں تم لوگ ہی

زیادہ تر راہ راست پر معلوم ہوتے ہیں۔ اس پر ابوسفیان نے کہا (اس وقت تک وہ مسلمان نہیں ہوئے تھے) کہ جب ہماری نسبت تم لوگوں کا یہ خیال ہے تو ہمارے بتوں کو سجدہ کرو تا کہ ہم کو بھی یقین ہو کہ مسلمانوں کے مقابلے میں تم ہم کو اچھا سمجھتے ہو۔ یسن کر کعب بن اشرف اور اس کے ساتھیوں نے اپنے اہل کتاب ہونے کا دعویٰ کرنے کے باوجود بتوں کا سجدہ تک کر لیا۔ ان آیات کریمہ میں اسی واقعہ کو یاد دلایا گیا ہے۔

صاحبزادوں کی وفات میں | الغرض حضور کے صاحبزادے حضرت ابراہیم علی ابیہ وعلیہ الصلاۃ والسلام کی وفات پر حکمت الہی

مشرکین مکہ کی طرح یہود بھی یہ کہنے لگے کہ اب محمد (صلی اللہ علیہ وآلہ وسلم) کی اولاد کا سلسلہ ختم ہو گیا ان کا کوئی نام لیوان نہ رہا۔ تو اللہ سبحانہ تعالیٰ نے سورہ کوثر کے ذریعہ ان کا جواب دیا کہ اے نبی کریم! اگر آپ کے فرزند آپ کے پیشتر ہی دنیا سے اٹھائے گئے تو اس میں ہماری بے شمار حکمتیں ہیں۔ ہم نے اس کے بدلے میں آپ کے کوثر دے دیا یعنی خیر کثیر کا جاہل بنایا۔ محض فرزند کا ہونا عند اللہ کسی فضیلت کا موجب نہیں۔ حضرت نوح علیہ السلام صاحب فرزند تھے۔ لیکن طوفان نوح میں غرقاب ہو گئے۔ حضرت نوح علیہ السلام نے عرض بھی کیا ان اپنی

من اهلې وات وعد لك الحق۔ بارالہا! میرا بیٹا میرے لوگوں سے تھا اور
 آپ کا وعدہ تھا کہ میرے لوگ بچائے جائیں گے۔ اور آپ کا ہر وعدہ حق ہی ہوتا ہے۔“
 جواب دیا گیا۔ یا نوح انہ لیس من اهلك انہ عمل غیر صالح فلا تسئل
 ما لیس لك به علم ان اعطاك ان تكون من الجاهلین۔
 نوح! وہ آپ کے لوگوں سے نہیں ہو سکتا اس کا عمل تو ناپسندیدہ تھا۔ لہذا آپ
 جس چیز کا علم نہیں اس کے بارے میں ہم سے کوئی درخواست نہ کیا کیجئے۔ ہم آپ کے
 نصیحت کرتے ہیں کہ (ایسی کوئی درخواست کر کے) نادانوں میں شامل نہ ہو جائے۔
 اس سے معلوم ہوا کہ ایسے فرزند کے ہونے سے نہ ہونا ہی اچھا ہے۔

دوسری حکمت | دیگر یہ کہ حضور انور صلی اللہ علیہ وآلہ وسلم نے اپنے صاحبزاد
 حضرت ابراہیم کی وفات پر فرمایا:۔ لو عاش ابراہیم لکان نبیا۔ اگر ابراہیم
 بحیات ہوتے تو وہ بالضرر منصب نبوت پر فائز ہوتے۔ مگر اللہ سبحانہ تعالیٰ کو
 منظور تھا کہ نبوت و رسالت کا سلسلہ حضور اکرم صلی اللہ علیہ وآلہ وسلم پر ختم
 ہو جائے اور قیام قیامت تک آپ ہی کی نبوت و رسالت کا سکہ جاری رہے۔
 چنانچہ ارشاد ہوا:۔ ما کان محمد ابا احد من رجا لکم و لکن رسول اللہ
 و خاتم النبیین و کان اللہ بکل شئی علیما۔ محمد تمہارے بالغ مردوں میں

کسی کے باپ نہ تھے۔ لیکن آپ اللہ کے رسول اور سلسلہ نبوت کے ختم کرنے والے تھے۔
 (رہا یہ امر کہ آپ بالغ مردوں میں سے کسی کے باپ کیوں نہ ہوئے اور سلسلہ نبوت و
 رسالت آپ پر کیوں ختم کر دیا گیا؟ اس کی حکمت تم کیا جانو) اللہ سبحانہ تعالیٰ
 ہر چیز کو خوب جانتا ہے۔ کہ اس میں اس کی کیا کیا حکمتیں ہیں۔

تیسری حکمت | بادی النظر میں ایک بات یہ سمجھ میں آتی ہے کہ اگر آپ کے
 بعد بھی نبوت و رسالت کا سلسلہ جاری رہتا اور رسول وقت کی موجودگی میں ان کی
 تکذیب کی جاتی تو عذاب استیصال یعنی پوری قوم کی تباہی کا عذاب آتا رہتا
 اور ساری اقوام ہلاک و برباد ہو جاتیں جس طرح قوم عاد و ثمود قوم لوط اور
 قوم فرعون وغیرہ کی تباہی و بربادی ہوئی۔ یہ حضرت خاتم النبیین رحمۃ اللہ علیہ
 صلوات اللہ وسلامہ علیہ وعلیہم اجمعین کے قدمِ مینت لزوم کی برکت ہے کہ
 عذاب استیصال سے ساری دنیا کو قیامت تک کے لئے نجات ملی ورنہ مکذبین
 کی موجودہ حالت میں بھی کچھ کمی نہیں ہے۔ بلکہ اکثریت اسی قسم کے لوگوں کی
 ہے۔ واللہ الہادی الی الصراط المستقیم۔

چوتھی حکمت | حضور اقدس صلی اللہ علیہ وآلہ وسلم کی زینہ اولاد اجداد حسن
 بلوغ تک پہنچنے سے پیشتر و اہل بقی ہو جانے میں ایک حکمت یہ بھی معلوم ہوتی ہے کہ

اللہ سبحانہ تعالیٰ نے روز قیامت کی ہولناکی کے بیان کے سلسلہ میں یہ بھی فرمایا
 ہے:۔ یَوْمَ لِفَتَةِ الْمَرْءِ مِنْ أَخِيهِ وَأُمِّهِ وَأَبِيهِ وَجَدَّةٍ وَبَنِيهِ وَهُوَ
 دُنَىٰ أَيْسا ہولناک ہوگا کہ ایک ایک شخص اپنے حقیقی بھائی سے اور اپنی جانی ل
 اور باپ سے اور اپنے دادا اور اپنے بیٹوں سے بھاگتا ہوگا۔ اس ارشاد کے
 سننے کے بعد کسی معترض کو یہ کہنے کا موقع ملتا کہ حضور ربی کیا اپنے فرزندوں
 و ور رہیں گے۔ اس لئے بھی اللہ سبحانہ نے آپ کے تمام فرزند دلبند آپ سے
 پیشتر ہی دنیا سے صغر سنی میں اٹھائے۔ نابالغ اولاد سے باز پرس نہیں وہ خود
 مغفور بلکہ وہ اپنے ماں باپ کے حق میں خصوصاً اور ان کے چاہنے والوں کے
 حق میں عموماً شفاعت کرنے والے ہوتے ہیں۔ چنانچہ ان کی نماز جنازہ میں
 دعائوں کی جاتی ہے:۔ اللھم اجعلہ لنا فرطاً واجعلہ لنا اجرا و ذخراً
 واجعلہ لنا شافعاً و مشفقاً۔ اے اللہ! اس بچے کو ہمارا خیر مقدم بنا یعنی
 وہ نیکی جو ہم سے پہلے ہی آپ کی جناب میں پیش کر دی گئی۔ اور اس کو ہمارے
 حق میں ثواب کا ذریعہ اور نیکی کا ذخیرہ بنا دیجئے اور اس کو ہماری سفارش
 کرنے والا بنا جس کی سفارش آپ کی بارگاہ میں قبول و منظور بھی ہو۔ حضور
 صلی اللہ علیہ وآلہ وسلم کے لئے نریمہ اولاد امجاد کی ولادت باسعادت دنیا میں

آپ کی فرحت و سرور اور آخرت میں وجہ سکون گویا گوناگوں رحمتوں اور برکتوں کی موجب ہے۔ اور تمام امت کے حق میں آیۃ رحمت ہی ہے کہ امت اجابت کے حق میں آگے بھیجی ہوئی نیکی موجب اجر و خیر و خیر اور قیامت میں شفاعت کریں اور مقبول الشفاعۃ۔ امت دعوت کے لئے دنیا میں عذاب امتیصال سے نجات کا ذریعہ۔ غرض یہ چند حکمتیں ہیں جہاں تک اہل علم کی رسائی ہو سکی ہے اور علم الہی میں خدا جانے اس میں لڑکیا کیا حکمتیں مضمّن ہیں۔

حضور کی شان عالی | ایک اولاد زینہ نہ رہی تو کیا ہوا، آپ کی دختری اولاد،

سادات کرام علی ایہم وعلیہم الصلاۃ والسلام) دنیا کے چپہ چپہ میں بفضلہ تعالیٰ آج چودہ سو برس گزر جانے پر بھی بکثرت موجود ہے جو ہزاروں لاکھوں کی تعداد میں ہیں۔ ان میں ایسے اصحاب بھی ہیں جو فضائل و کمالات ظاہری و باطنی کے لحاظ سے اپنی آپ نظیر ہیں جن کی تعلیمات و ہدایات سے لاکھوں کروڑوں، اربوں نفوس تزکیہ پاتے آئے اور قلوب منور ہوتے رہے اور تاقیۃ امت شاہد اس کا سلسلہ جاری رہے گا۔ یہ توجہانی اور روحانی اولاد کا بیان ہے اور جو محض روحانی اولاد ہے اس کا تو کوئی شمار ہی نہیں کر سکتا جو آپ کی امت مرحومہ ہے۔ یہ رب کے سب آپ کے نام لیوا اور آپ کا نام نامی روشن کرنے والے ہیں۔

آپ کا نام نامی اور اسم گرامی اللہ سبحانہ تعالیٰ شانہ کے نام کے ساتھ مناروں پر
منبروں پر علی رؤس الاشہاد خیر کثیر سے لیا جاتا ہے۔ اور لیا جاتا رہیگا۔ علمائے
اعلام اپنی تصانیف جلیلہ میں واعظین اپنے مواظظ حسنہ میں اور مشائخ کرام اپنے
حلقہ ہائے ذکر میں علی الاعلان اپنے مائید صدارت پر تمکین ہو کر کمال ادب و
احترام سے لیتے رہیں گے۔ اسی پر اکتفا نہیں بلکہ آپ کو یہ شمار فضائل عنایت
کر کے تمام مخلوقات سے افضل و اعلیٰ قرار دیا۔ جن ظاہر بھی دیا اور جن باطن سے بھی
سرفراز فرمایا۔ شرافت نسب ایسی کہ دنیا والوں کا کوئی نسب اس کی ہمسری نہیں کر سکتا۔
نبوت دی تو خاتم النبیین بنایا۔ رسالت سرفراز ہوئی تو سید المرسلین اور امام المرسلین
ہوئے۔ آپ پر کتاب نازل فرمائی تو جملہ کتب منزلہ کی جامع اور ان کی محافظ پھر
اس میں ایسے جامع احکام جو قیامت تک جاری رہیں۔ فتح و نصرت اور آپ کا
بول بالا آپ کے امتی ہونے کے باوجود علم و حکمت کے وہ دریا بہائے جن کا کوئی جواب
نہیں۔ یہ تو کچھ دنیوی نعمتوں کا بیان ہوا۔ آخرت میں نہ صرف شافع و شفیع بلکہ باب
شفاعت کے واکرنے والے صاحب لوائے احمد صاحب مقام محمود صاحب حوض
کوثر و نہر کوثر اور کیا کیا فضائل جن کا کوئی حد و حساب نہیں۔ ایسی عالی شان
ذات ستودہ صفات کو ابتر کہنا پر لے درجہ کی احمقانہ گستاخی ہے۔

فی الحقیقۃ ابتر

کون ہے ؟

حقیقت میں ابتر وہ ہے جو ایسی ذات عالی سے بغض رکھے

دشمنی کرے اور ناجحود طریقے سے آپ کا نام لے۔ آج ان

گستاخوں کا نام و نشان تک نہیں۔ اگر کسی کا نام زبان و قلم سے لیا جاتا بھی ہے تو

برائی کے ساتھ لیا جاتا ہے۔ بھلائی سے کوئی ان کا نام نہیں لیتا۔ اس طرح وہ خود ہی

دنیا سے نیت و نابود ہو گئے۔ رہی ان کی اولاد زینہ جس پر کفار کو بڑا ناز

تھا۔ ان کے جیتے جی ان سے چھن گئی۔ بہتیرے مشرق باسلام ہو گئے اور اشد

کفار کے مرنے کے بعد تو تقریباً ساری اولاد بلا تخصیص ذکر و اثاث حلقہ بگوش

اسلام ہو کر آپ کے فرزندان معنوی و روحانی میں شامل ہو گئی۔ آپ کے فیضان

صحبت سے اپنی استعداد کے مطابق وہ کمال حاصل کیا کہ بے شمار حاکم کے

فاتح بنے معلم ہوئے اور رہتی دنیا تک ایک ایک کا نام روشن رہے گا

اور ان کو یاد کرنے والا رضی اللہ تعالیٰ عنہ کہہ کر یاد کرتا رہے گا۔ رہے

ان کے کافر آبا و اجداد ان کا نام و نشان تک نہ رہا۔ اب دوسرے تو ان

کفار کا نام کیا لیتے خود ان کی جنی اولاد بھی اپنے کافر آبا و اجداد کا نام لیتا

پسند نہیں کرتی۔ کبھی ان کا نام کسی کی زبان پر آ بھی گیا تو برائی کے ساتھ۔

نفرت کے ساتھ بلکہ لعنت کے ساتھ۔ ایسی حالت میں کوئی منصف ٹھنڈے

دل سے فیصلہ کرے کہ اب تو یعنی دم بریدہ کون ہوئے؟ اسی بنا پر مختصر طور پر
 یہ ارشاد ہو رہا ہے: اِنَّ شَانِئَكَ هُوَ الْاَبْتَاؤُ۔ یقیناً آپ کا دشمن آپ سے
 بغض و عناد رکھنے والا وہی دم کٹا اور ہر قسم کے خیر سے محروم ہے۔ اعاذنا اللہ
 من ذلک۔ آمین۔

سورہ کوثر کی تفسیر ختم ہوئی۔ واللہ شدا ولاد آخر۔ وصلى الله تعالى وسلم
 على خير خلقه سيدنا وسدنا وشفيعنا ومولانا محمد صاحب الجوض المورود والمقام المحمود
 ساقى الكوثر وشفيع المحشر، وعلى آله الطيبين الطاهرين واسمى به الاكرمين
 الافضلين اجمعين۔